

பாதகராவரன்

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

80-ம் புத்தகம்

யாழ்ப்பாணம் 1955-ம் ஆண்டு பங்குனி மாதம் 17-ந் திகதி வியாழக்கிழமை - பிரதிசதம் 10

11-ம் இலக்கம்



சென்னைக் கவர்னரின் விஜயம்

சென்னைக் கவர்னர் ஸ்ரீ பிரகாசா அவர்கள் சென்ற திங்கட்கிழமை பிற்பகல் ஆகாயவிமானத்திலே கொழும்பு வந்து சேர்ந்திருக்கின்றார். தொழில் மந்திரியாரும், கொழும்பு நகரமேயரும், தற்காலிக இரத்திய ஹைகம்மிஷனரும், மற்றும் திரளான மக்களும் இரத்தமலாணை விமான நிலையத்தில் காத்து நின்று அவரை வரவேற்றனர். பிரதமர் சேர் ஜோன் கொத்தலாவல அவர்களது அழைப்பின்பேரில்தான் அவர் இங்கு வரலாயினார். நேற்று வரை அவர் கொழும்பிலே கவர்னர் - ஜெனரலின் விருந்தாடியாகத் தங்கியிருந்துவிட்டு இன்று கண்டிக்குச் செல்லுகின்றார். பின்னர் அங்கிருந்து தம்பளை, பொலன்னறுவை, சிக்கிரியா, அனுராதபுரம் ஆகிய விடங்களைப் பார்த்துக்கொண்டு ராணேரின்று சனிக்கிழமை பிற்பகல் யாழ்ப்பாணம் வரவிடுக்கின்றார்.

அழுத்துநுவரை இடைத்தேர்தல்

பாராளுமன்ற சனப்பிரதிநிதிகள் சபையிலே அழுத்துநுவரைப் பிரதிநிதியாய் இருந்துவந்தவரான திரு. ஜே. ஏ. நம்புக்கோது அவர்கள் காலஞ்சென்ற மையாலே காலியாயிருக்கும் அந்த ஸ்தானத்துக்கு நடைபெறவிருக்கும் இடைத்தேர்தலிலே ஸ்ரீலங்கா சுதந்திரக் கட்சி போட்டியிட ஆயத்தப்படுவதாக அக்கட்சியின் தலைவரான திரு. எஸ். டபிள்யூ. ஆர். டி. பண்டாரநாயக அவர்கள் தெரிவித்திருக்கின்றார். இளைப்பாறிய ஓர் அரசாங்க உத்தியோகஸ்தரான திரு. சி. பி. டபிள்யூ. பல கொல்லை அவர்களையே அக்கட்சி தனது அபேட்சகராகத் தெரிவுசெய்ய விருக்கிறது. ஐக்கிய தேசியக் கட்சி அபேட்சகர்களாக அத்தொகுதிக்குத் தங்களைத் தெரியவேண்டுமென்று கேட்டு அநேகர் அக்கட்சியின் பொதுக்காரியத்தரிசுக்கு மனுப்பண்ணியிருக்கின்றனர். இவர்களின் மனுக்கள் சமீபத்திலே கட்சியின் தீர்வாகசபைக்குச் சமர்ப்பிக்கப்படவிருக்கின்றன.

பத்துலட்சம்பேரின் மனு

இரத்தியபுரியிலே சென்றபுதன்கிழமை நடைபெற்ற பகிரங்க கூட்டம் ஒன்றிலே அத்துடாவே குணரத்தன தெரே எனும் புத்தகுரு பேசிய விடத்து: சிங்களமே இந்நாட்டின் உத்தியோக பாஷையாக்கப்பட வேண்டுமெனத் துண்டி, பத்துலட்சம்பேர் கைச்சாத்திட்ட விண்ணப்பம் ஒன்று அரசாங்கத்துக்கு விசைவிலே அனுப்பிவைக்கப்படுமெனக் கூறியிருக்கின்றார். புராதன காலங்களிலே நாட்டில் சிபீட்சம் இருந்தது; அதற்குக் காரணம் அரசர்கள் புத்தகுருமாரின் புத்திமதிக்கே மேற்கொண்டு நடந்தார்கள்; ஆனால், இன்றே நாட்டின் கருமங்களை நடத்துகிறவர்கள் புத்தகுருமாரின் ஆலோசனையைக் கேட்பதில்லையென்றும் அவர் கூறலாயினார்.

சென்னைக் கவர்னருக்கு வரவேற்பு

சென்னைக் கவர்னர் ஸ்ரீ பிரகாசா அவர்கள் யாழ்ப்பாணத்துக்கு விஜயஞ்செய்யும்போது வருகிற 20-ந் திகதி ஞாயிற்றுக்கிழமை பிற்பகல் 4-45 மணிமுதல் யாழ்ப்பாண நகரமண்டபத்திலே அவருக்கு ஓர்வரவேற்பு அளிப்பதென யாழ்ப்பாண நகரசபை தீர்மானித்திருக்கிறது. முதல்நாள் சனிக்கிழமை பிற்பகல் வடமாகாண அரசாங்கச் சேனர்திரா. எம். ஸ்ரீகந்தா அவர்களும், தந்தி-தகவல் மந்திரியார் திரு. எஸ். ரட்சேன் அவர்களும், நிதி-போக்குவரத்து மந்திரியாரின் பாராளுமன்றக் காரியத்தரிசு திரு. வி. குமாரசாமி அவர்களும், மற்றேனையோரும் கிளிநொச்சியிலே அவரை வரவேற்பார்கள். அதன்மேல் அவர் இரணைமடுக்குடியேற்றத்திட்டத்தைப் பார்வையிட்டபின் யாழ்ப்பாணம் வந்துசேர்வார். 20-ந் திகதி ஞாயிற்றுக்கிழமைகாலை அவர் யாழ்ப்பாணக் கோட்டைமுதலாம் சரித்திரப் பெருமைவாய்ந்த இடங்களைப் பார்வையிட்டபின் பிற்பகல் 4 மணிக்கு நகரமண்டபத்தில் அவருக்கு வரவேற்பு அளிக்கப்படும். 21-ந் திகதி திங்கட்கிழமைகாலை 9 மணிக்கு அவர் விமானமூலம் சென்னைக்குப் பிரயாணஞ்செய்வார்.

மந்திரிமாருக்குச் சமயபாடம்

உட்கமுல்லையைச் சேர்ந்த தர்மதீப்திராயியவார்ப்பாடசாலையின் முதலாவது ஆண்டு நிறைவுவிழா சென்றவியாழக்கிழமை நடந்தேறியது. அதிலே விமலவன்ச தேரோஎன்னும் புத்தகுரு பேசியதாவது: இலங்கையின் சனத்தலைவர்கள் உண்மையான சமயப்பற்றுக் குறைந்தவர்களாய் இருக்கின்றார்கள். ஏன் புத்தசமயம் குன்றிக்கொண்டு போகிறதென்பதற்கு அதுதான்காரணம். மந்திரிமாரிற்சிலர் புத்தஞாயிறுவார்ப்பாடசாலைக்கு அனுப்பப்பெற்று அங்கே சமயபாடம் கற்பிக்கப்படின அது ஓர்நன்மையான காரியமாயிருக்கும். ஆனால், அவர்கள் அதிகம்வயது சென்றவர்களாய் இருப்பதால் அதைச் செய்துகொள்ள முடியாதுஎன்பதே.

ஏக்கருக்கு 148 புசல்

கேகாலையைச் சேர்ந்த மாடனாறு மிடத்தில் ஏக்கர் ஒன்றுக்கு 148 புசல் ரெல் விளைந்திருப்பதே தாம் கண்டு கொண்டதில் அதிகங்கூடியவிளைவென்று கேகாலைக்கச்சேரியில் நடைபெற்ற அப்பிரிவின் கமத்தொழிற் கம்மிற்றிக்குட்டத்தில் கேகாலை அரசாங்க உதவி ஏசுநர் திரு. ஜி. வி. பி. சமாசிக்க அவர்கள் தெரிவித்திருக்கின்றார். விதைப்பதிலும், பசனையிலெதிலும் ஜப்பானிய முறையாகிய புதிய முறையை நெல்வேளாண்மையில் கைக்கொண்ட மையாலே கேகாலைப்பிரிவில் உணவுச் செய்கை இயக்கம் அதிகம் வெற்றி அளித்திருக்கிறது; பரிசோதனை மித்தமாக 897 ஏக்கரில் நடத்திய நெல்வேளாண்மை வெற்றியளித்தமையால் ஜப்பானிய முறையை அதிகம் பாக்கக் கையாடுவதற்கு எண்ணியிருக்கிறேன்; ஜப்பானிய முறைப்படி இவ்வருடம் குறைந்தபட்சம் பத்தாயிரம் ஏக்கரிலே நெல்வேளாண்மை நடத்தப்படுமென்றும் அவர் தெரிவித்திருக்கின்றார்.

சுவபாஷா எம். பி. கள்

அடுத்த பொதுத்தேர்தலிலே பாராளுமன்ற சனப்பிரதிநிதிகள் சபைக்குச் சுவபாஷா ஆசிரியர்களைத் தெரிவுசெய்து அனுப்பவேண்டும்; அப்போதுதான் சுவபாஷா எம். பி. கள் சுவபாஷா ஆசிரியர்களின் குறைபாடுகளைப் பாராளுமன்றத்தில் சமர்ப்பித்து வித்தியாபகுதியைச் சரிவர நேர்ப்படுத்தி வைப்பார்கள்; சுவபாஷா போதனா மொழியாக அதிகாரபூர்வமாய் அங்கீகரிக்கப்பட்டிருப்பதினால்தான் வேதன விஷயமாய்ச் சுவபாஷா ஆசிரியருக்கும், ஆங்கிலபாஷா ஆசிரியருக்கும் எவ்விதமான வேற்றுமையும் இருக்கப்படாதென்பது முக்கியமாகக் கவனிக்கப்படவேண்டும்; இருபாலாரும் அதேவேலையையே செய்வதால் தற்போதைய வேற்றுமைகளை நீக்கிச் சமன்படுத்த வேண்டுமென்று அகில-இலங்கை அரசினர் பாடசாலைகளின் சுவபாஷா ஆசிரியர்ச்சங்கத்தின் தலைவரான திரு. எச். எச். பி. தர்மவர்த்தன அவர்கள் சென்ற வியாழக்கிழமை பாராளுமன்றத்தில் நடைபெற்ற ஆசிரியர்களின் பிரசாரகூட்டம் ஒன்றில் பேசியிருக்கின்றார்.

சமசமாஜகட்சி அபேட்சகர்

"ஜனநாயக முன்னணி" ஒன்றை ஆக்கமுடியுமா என்பதுபற்றி ஆராய்வதற்காக இலங்கைக் கம்யூனிஸ்தகட்சி அடுத்தமாதம் ஓர்மகாநாடு நடத்த ஆயத்தப்படுகின்றது. அதற்கிடையில் வரப்போகும் அழுத்துநுவரை இடைத்தேர்தலிலே தனது அபேட்சகரை ஆதரிக்குமாறு பாராளுமன்ற எதிர்க்கட்சிகளை லங்காசமசமாஜகட்சி கேட்டிருக்கின்றது. வதுளைப்பட்டினசங்க தலைவரான திரு. டயாகுணசேகர என்பவரையே தனது அபேட்சகராக அது தெரிவுசெய்திருக்கிறது.

மற்றுமோர் இடதுசாரிக்கட்சி

கம்யூனிஸ்த கட்சியாலும், லங்காசமசமாஜகட்சி முன்னணியாலும் தூத்திவிடப்பட்ட சிலர்சேர்ந்த புதிய இடதுசாரிக்கட்சி ஒன்றை ஆக்கியிருக்கின்றனர். கம்யூனிஸ்த கட்சிக்கும், லங்காசமசமாஜகட்சி ஐக்கிய முன்னணிக்ருமிடையே கடத்தசிலமாதங்களில் ஏற்பட்டபிணக்குகள் காரணமாகவே இரத்தப்புதியகட்சி ஆக்கப்பட்டுள்ளது. ருஷிய பேறியாஏசுநர்களின் கம்யூனிஸ்தகட்சியைச் சுத்தப்படுத்தவதும், அதனை ஓர் கலப்பற்ற கம்யூனிஸ்தகட்சி ஆக்குவதும் இதன் பிரதான நோக்கமாம்.

பரிசுத்தநாட்டுத் திருயாத்திரை

கொழும்பிலே ஹவ்லொக் விதியில் வசிப்பவரான திருமதி வால்நர் எஸ். ஜே. பிரிஸ் அவர்களும், ஓர்கோஷ்டியினரும் பரிசுத்தநாட்டிலே சுற்றுயாத் திரைஒன்று நடத்திவருமாறு சென்ற வியாழக்கிழமை லாமார்சேலிஸ்என்று கப்பலிலே அங்கு பிரயாணமாயினார். மற்றுஞ்சிலர் ஆசாயவிமானத்திலே சென்று எகிப்திய கெய்ரோ நகரில் இவர்களுடன் சேர்ந்தகொள்வர். இவர்கள் யாத்திரைசெய்யும் இடங்கள் வேதாகம சம்பந்தமான தலங்களையும், சரித்திர பூர்வமான தலங்களையும் அடக்கியிருக்கும்.

கலைப்புலவருக்கு வரவேற்பு

சமீபத்திலே "கலைப்புலவர்" பட்டம் சம்மானிக்கப்பெற்றவரான திரு. கே. நவரத்தினம் அவர்களைக் கொளவிக்கு முகமாக யாழ்ப்பாண நகரமண்டபத்திலே சென்றசனிக்கிழமை பிற்பகல் அவருக்கு ஓர்வரவேற்பு அளிக்கப்படலாயிற்று. அதற்கு இந்தியாவிலே இலங்கையின் ஹைகம்மிஷனராயிருந்த திரு. சி. குமாரசாமி அவர்கள் தலைமைவகித்தனர். அவ்வேளை அவர் பேசியபோது, இலங்கையிலுள்ள தமிழர் சிங்களவர்களுடன் சமாதானமாகவும், நேசபான்மையாகவும் வாழவேண்டுமானால், இலங்கைப் பெரும்பான்மையினரான மக்கள் பேசும் சிங்களம் தமிழருக்குத் தெரியவேண்டும்; சிங்களவர் தமிழைக்கற்க விரும்பினாலென்ன, விருமபாவிட்டாலென்ன, தமிழர் சிங்களத்தைக் கற்கவேண்டும் எனக்கூறித் திரு. நவரத்தினம் அவர்கள் தமிழ்மொழிக்கும், தமிழ்க்கலாசாரத்துக்குமாக ஆற்றியதொண்டைப் பாராட்டினார். அவரைத்தொடர்ந்து கனம். டி. ரி. நைலஸ், சேர் கந்தையா வைத்தியநாதன், வண. எல். ஏ. சிங்கராயசுவாமியார், இராமநாதன் கல்லூரித்தலைவி திருமதி என். பி. பிள்ளை, யாழ்ப்பாணமேயர் காதி எம். எம். சுல்தான், திரு. வி. நாகலிங்கம், சுவாமிசோதிஸ்வார் ஆதியோர் கலைப்புலவரின் அருஞ்செயல்களைப்பாராட்டி அவருக்குப் புகழ்மலை சூட்டினின்றார்கள்.

வேலைகாரப் பிள்ளைகளும் கல்வியும்

வீடுகளில் வேலைசெய்கிறவர்களாய் இருந்தபோதிலும் பதினாண்டு வயதுக்குக் கீழ்ப்பட்டபிள்ளைகள் எல்லோருமே கல்விபயிற்றப்படவேண்டும். தொழில்மந்திரிசபையின் இத்தீர்மானத்தை நடைமுறைக்குக் கொண்டு வருமாறு சட்டம் ஒன்று ஆக்கப்பட்டிருக்கிறது. வீட்டு வேலைகாரரான இருந்துவரும் பிள்ளைகளைக் குறைந்தபட்சம் ஒரு இராப்பாடசாலைக்காவது அனுப்பிவைப்பதாக அவர்களைவேலை கொள்ளுகிறவர்கள் அரசாங்கத்தொழிற் பகுதிக்கு எழுத்துமூலம் வாக்களிக்க இந்தச்சட்டம் அவர்களைக் கட்டாயப்படுத்துவதாகும். வீட்டுவேலைகாரரான இளைஞர்களை வேலைகொள்ளுகிறவர்கள் இந்தக் கட்டாயகல்விச் சட்டப்படி நடக்கிறார்களாவென்பதைக் கவனித்து வரவேண்டுமென்று தொழில்இன்ஸ்பெக்டர்மாருக்கு உத்தரவிடப்படும்.

ஆறாயிரம் மோட்டர்வாகனங்கள்

வருடாந்த லைசென்ஸ்களைப் புதுப்பித்துக்கொள்ளாத காரணமாகச் சமீபத்திலே இலங்கைமுழுவதிலும் ஆறாயிரத்துக்குமேற்பட்ட மோட்டர்வாகனங்களிலே வழக்குத்தொடரப்பட விருக்கிறது. பழைய லைசென்ஸ்களின் கால எல்லை சென்றமார்சு 31-ந் திகதியுடன் முடிவடையலாயிற்று. லைசென்ஸ்களைப் புதுப்பிப்பதற்கான மனுக்கள் அம்மாதம் 20-ந் திகதிக்குமுன் நெரிந்து இருக்கு அனுப்பிவைக்கப்படவேண்டியன. அனுப்பிவைக்காத மோட்டர்வாகனங்களின் சொந்தக்காரர் மாசி 1-ந் திகதிக்குப்பின் வழக்குத்தொடரப்பட வேண்டியவர்கள். இவர்களில் பெரும்பான்மையினர் பிறைவேற்ற மோட்டர்வாகனங்களின் சொந்தக்காரரே.

வளமிகு வன்னிநாடு

பாவத்தின் அரசாட்சி

(சி. எஸ். நாயகம், ஸ்ரேஷ்டன் மாஸ்டர், கெம்பாஸ் - மலாயா)

“வன்னி” என்பது வடக்கே யாழ்ப்பாணப் பரவைக்கடலையும், தெற்கே அருவி ஆற்றையும், நுவரைகளாவீவாவையும், கிழக்கே திரிகோணமலைப் பெரும்பிரிவையும், மேற்கே மன்னார்ப்பெரும்பிரிவையும் எல்லையாகக் கொண்ட பகுதியாகும். வன்னி நாட்டை வன்னியர் எனப்படும் சிற்றரசர்கள் ஆண்டுவந்தனர்.

இலங்கையிலே வீரஞ்செறிந்த சிற்றரசர்களாக விளங்கியவர்கள் வன்னியர்கள். இவர்களுடைய வீரத்தைக் கண்டு போர்த்துக்கீசரும், ஒல்லாந்தரும் அஞ்சினர். பிரித்தானியருக்கும் அதிக தொல்லைகளைக் கொடுத்தவர்கள் வன்னியர்கள். இவர்கள் ஆட்சிபுரிந்த நாடு வன்னிநாடு எனப் பெயர்பெற்றது. இவர்கள் இலங்கையின் ஏனைய பகுதிகளை ஆட்சிபுரிந்த மன்னர்களுக்கும், போர்த்துக்கீசர், ஒல்லாந்தர், பிரித்தானியராகிய அந்நியர்களுக்கும் அடங்கியொடுக்கி வாழாது, தன்மானகரத்துச் சதந்திரமாக வாழ்ந்துவந்தனர். ஆகவே, இவ்வன்னிநாடு பண்டைக்காலத்தில் அடங்காப்பற்று எனும் பெயரையும் பெற்றது.

வன்னியர் எனும்பதம் தென்னிந்தியாவிலுள்ள ஒருவகைச் சாதியினரைக் குறிக்கும் பெயராகவும் காணப்படுகின்றது. அன்றியும், “வன்னியர்கள்” எனும்பதம் சேனைத்தலைவர்கள், மந்திரிகள், சிற்றரசர்கள் எனும்பொருளிலும் வழங்கும்” என டக்ளர் உ. வே. சாமிநாதையர் அவர்கள் “திருவால்வாயுடையார் திருவிளையாடற்புராணம்” எனும் நூற்பகுதியில் குறிப்பிட்டுள்ளார். வன்னியர்கள் பல்லவர் பரம்பரையைச் சேர்ந்தவர்கள் எனத் திரு. ஆபர்ட் எனும் சரித்திர அறிஞர் “இந்தியாவின் பூர்வகுடிகள்” எனும் நூலிற் குறிப்பிட்டுள்ளார். வன்னியர் அக்கினி குலத்தவரென வன்னியர் புராணமும், சிலைமூபதம் குறிப்பிடுகின்றன. இவர்கள் சேரநாட்டைச் சேர்ந்தவர்கள் என்ற கொள்கையுமுண்டு.

“பல்லவர் கொற்றக்குடைக்கீழ் வட இலங்கையும் அடங்கியிருந்த தென்பதற்கு அங்கேவழங்கும் பல்லவராயன் கட்டுஎன்னும் ஊர்ப்பெயரும், நன்னி முதலிய ஆட்பெயரும், போத்தராயர் எனும் தெய்வப்பெயரும் சான்றுகளாகும்” என முதலியார் இராசநாயகம் அவர்கள் யாழ்ப்பாணச் சரித்திரம் எனும் நூலிற் கூறியுள்ளார். “சிக்கையாரிய மகாராசன் காஞ்சிபுத்தால் வந்த பல்லவன் என்னும் பிரபுவையும், இரண்டு துணைப்பிரபுக்களையும் வெளி நாட்டுடன் இயல்பல்லவராயன்கட்டில் இருத்தினான்” என யாழ்ப்பாண வைபவமாலே கூறுகின்றது.

“இலங்கையின் வடபகுதியை யாண்ட வராசமகாராசா தான்கலியாணம் முடிக்க வேண்டுமென்று மதராபுரியரசன்—தனது மாமன் சிக்கேது வென்னும் இராசாவுடைய மகள் சமதுதி யென்பவளைக் கலியாணம் பேசுவரச்சொல்லிச் சில தூதரை யனுப்பினான். அப்போது அந்தக் கதையைச் சிக்கேது என்கிற மகாராசா அறிந்து தனக்கு மந்திரிமாராயிருந்த வன்னியமாரில் அறுபதுபேரைக் கூட்டிப் போய் இலங்கை வராசசிக்க மகாராசாவுக்குக் கலியாணம் முடித்தார். இவ்வாறு செய்ததற்குக் கைம்மாறாக அரசன் இந்த வன்னியமாருக்கு வன்னி நாட்டைக்கொடுத்தான்.” இதுவையானும் யாழ்ப்பாண நாட்டுவளப்பம் எனும் நூல் குறிப்பிடும் வரலாறு.

“மனுநீதிகண்ட சோழன் மகனாகிய குளக்கோட்ட மகாராசன் யாத்திரை பண்ணித் திரிகோணமலைக்கு வந்து,

கோணேசர் சிவாலயத்தைப் பழுது பார்த்து, கோயிற்றொழும்புகள் கிரமமாக நடைபெறுவதற்கும், தொழும்பாள்கட்டிடையில் விவகாரங்கள் தீர்ப்பதற்கும் மதுரையிலிருந்து தனியுண்ணைப் பூபாலனை அழைத்து அதிகாரஞ் செலுத்தமாறு வன்னியையாக நியமித்தான் என யாழ்ப்பாண வைபவமாலையும், கோணேசர் கல்வெட்டும் குறிப்பிடுகின்றன. ஆனால், இது ஏற்கத்தக்க தன்மையுடைய இராசநாயக முதலியார் அவர்கள். இவ்வறிஞர் கூறுவதாவது:

“பிற்காலத்தில் சோழபாண்டிய சேனைகளுடன் வந்த போர்வீரராகிய வன்னியர் சிலர் இலங்கையிலே தங்கித் திருக்கோணேசர் கோயில் அதிராத்தைக் கைப்பற்றியதுமன்றி, மன்னார் முதல் திருக்கோணமலைவரையும், யானையிறவுமுதல் காட்டுத்தம்பளைவரையுமுள்ள பரந்தேசத்தின் அதிகாரிகளாயும், சிற்றரசர்களாயும் இருந்தார்கள். வன்னியரின் ஆட்சிக்குள் இருந்த படியால் அத்தேசம் வன்னி நாடு எனப்பட்டது.”

காலத்துக்குக்காலம் வன்னியர் பலர் வந்து குடியேறினர். இவர்களுடன் ஏவற்காரரும், உதவிக்காரருமாகப் பலர்வந்து வன்னிநாட்டில் குடியேறினர். அவ்வன்னியருட்கிலர் தலைமை பெற்று அந்நாட்டைத் தமக்குள்ளே பிரித்துச் சிற்றரசர்கள் போல ஆட்சி புரிந்துவந்தனர்.

யாழ்ப்பாணத்தரசர்கள்

வன்னிநாட்டுச் சிற்றரசர்கள் இடைக்கடை யாழ்ப்பாணத்து அரசர்களுக்கு மாறாகச் சிங்கள அரசர்களுடன் சேர்ந்த போராடினர். சிவசமயங்களில் யாழ்ப்பாணத்து அரசர்களுடன் சேர்ந்து சிங்கள அரசர்களைத் தாக்கினர்.

யாழ்ப்பாணத்தை அரசாண்ட வரோதய சிக்கையாரியன் (1302-1314) பாண்டியவரசனுக்கு உதவி புரிய மதுரைக்குச் சென்றிருந்த சமயம் பார்த்து, வன்னிய அதிகாரிகள் சிலர் கலகம்விளைத்து வரோதயனுக்கு மாறாகச் சிங்களவரசன் உதவியை வேண்டினர். அக்காலத்திலிருந்த சிங்களவரசன் தனது வலிமைக்குறைவால் வரோதயனுக்கு மாறாகப் போர்தொடுக்க மறுத்தான். வன்னியர் தம்முற் சிபாழாயினமைகண்டு, இறுமாப்புக்குறைந்தவர்களாய் வரோதயனிடம் சரணாகதியடைந்து, அவனிடம் மன்னிப்புக் கேட்டனர். அரசனும் அவர்கள் செருக்கொழிந்தமைகண்டு அவர்களுக்கு மன்னிப்புக் கொடுத்தான்.

இனி, குணபூஷண சிக்கையாரியன் காலத்திலும் (1371-1380) வன்னிப் பிரதானிகள் சிங்களப் பிரசைகளைத் தூண்டி அவர்கள் உதவியுடன் கலகம் விளைத்தனர். அரசன் தன்படையுடன் சென்று, கலகத்தையடக்கி, வன்னியர்களின் செருக்கைத் தான்தான். பின்னர் இக்கலகத்தில் தனக்குத் துணையாய் நின்ற ஓமர்னைச் சிறுபிரதானிக்குச் சிற்றரசப்பட்டமும், வரிசைகள் பலவும் அளித்த, அவனுக்கு ஏனைய வன்னிப் பிரதானிகளுக்கு அதிகாரியாம் பதவியும் அளித்ததன். இவ்விருத்தார்த்தத்தைப்பற்றி,

பாய்மாவூ ரிதிக்குலமும் பட்டமும் நீடாகரிமைப் பதியுமிக்க [கோன் தேமலை புனைபுயத்தே மத்தையர் நனக்களித்த செங்கை வேந்தன் எனச் செகராசசேகரமலைச் சிறப்புப் பாயிரத்தில் இவ்வரசன் புகழப்பட்டிருக்கின்றான்.

திருக்கோணமலை

திருக்கோணமலை நெடுங்காலம் யாழ்ப்பாணத்தரசர் ஆட்சியிலிருந்து வந்தும், பின்னிகழ்ந்த குழப்பங்களினால் அவ்வரசர் ஆட்சியிலிருந்து தவிர்த்து, கி. பி. 1546-ம் ஆண்டில் வன்னியர்

“சரித்தின் இச்சைகளுக்கு நீங்கள் கீழ்ப்படியாமல் இருக்கும்படி சாவுக்குரிய உங்கள் சரித்திலே பாவத்தை அரசாளவிடாதேயுங்கள்” (உரோ. 6-12.) என்பது வேதவாக்கியம். பாவமென்னும் வார்த்தை வேதத்தில் 700 முறை வருவதைக் காணலாம். இந்த வார்த்தைக்கு வேதத்தில் பல அர்த்தங்கள் கொடுபட்டிருக்கின்றன. அகையாவன: “பட்சபாதமுள்ளவர்களை யிருப்பிரிவுகளானால் பாவம் செய்ய விரிகள்” — “தியநோக்கம் எதுவும் பாவமாம்” — “சொற்களின் மிகுதியினால் பாவமில்லாமற் போகாது” — “விசுவாசத்துக்கு ஒவ்வாத எதுவும் பாவமே” — “ஒருவன் நன்மை செய்ய அறிந்திருந்தும் அதைச் செய்ய வழியும் வகையுமிருந்தும், அதைச் செய்யத் தவறுவானாகில் அது அவனுக்குப் பாவமாயிருக்கும்” — “ஓர்ஸ்திரீயின்மேல் ஆசைகொண்டு அவளைப்பார்க்கிற எவனும் தன்னிருதயத்தில் அவளோடு பாவம்கட்டியாயிற்று” — “மனச்சாட்சிக்கு விரோதமான சகலமும் பாவமாம்” என்பன போன்றவைகளே.

எல்லாப்பாவங்களும் பத்துக்கற்பணையால் விலக்கவும், கண்டிக்கவும் பட்டிருக்கின்றன. ஆகவே, பாவத்தைப் பற்றி, அல்லது பாவியைப்பற்றிச் சுருக்கச் சொல்லி விளங்கவைக்க வேண்டுமானால், “தேவகட்டளையை மீறுவதே பாவம்; பாவம் செய்கிறவனும் நியாயப்பிரமாணத்தை மீறும் துரோகியாயிருக்கிறான்; இவனே பாவி.” ஆகவே, ‘பாவம்’ என்பது எதிலே அடங்கும் என்றால் “கற்பணையை மீறுவதிலேயே” அடங்கும். ஆதாம் ஏவாள் கனியைத் தின்றதல்ல குற்றம். ஆனால், அந்தமாத் தின்கனியைப் புசிப்பதா தென்று தேவன் அவர்களுக்கிட்ட கட்டளையை அவர்கள் மீறியதுதான் குற்றமாகும். “ஏன்? நீங்கள் உண்ணப்படாதென்று நாம் விலக்கிய மாத் தின்கனியைப் புசித்தீர்களா? அப்படியானால் ஏன் புசித்தீர்கள்? என்ற கேள்வி தான் தேவபிதா முதன்முதல் அவர்களிடம் கேட்ட முதற்கேள்வியாகும்.

வெள்ளிக்கிழமைகளில் மாமிசம் சாப்பிடப்படாதென்பது திருச்சபையின் கட்டளை. மாமிசம் சாப்பிடுவது பாவமா? இல்லை. ஆனால், திருச்சபையின் கட்டளையை மீறி வெள்ளிக்கிழமைகளிலும், மற்றும் விலக்கப்பட்ட நாட்களிலும் அதைச் சாப்பிடுவதுதான் பாவம்.

அதிகாரிகளின் சுயவாசாகச் சிலகாலமும், கண்டியரசன் ஆணையின் கீழ்ச் சிலகாலமுமாக ஆளப்பட்டது. அக்காலத்தில் திருக்கோணமலையிலும், மட்டக்களப்பிலும் வன்னியர்கள் சிற்றரசர்களாக இருந்தார்களெனவும், கண்டியரசன் சபையில் இவ்வன்னியர்களின் பிரதிநிதிகள் இருந்தார்களெனவும், திருக்கோணமலை கண்டியரசருடைய துறைமுகமாகவிருந்ததெனவும் தெரிய வருகிறது. வன்னிப் பிரதானிகள் பெரிய யானைகளையும், பரிசில்களையும் கொண்டுவந்து சீதாவாக்கை இராச சிங்க மன்னனைக்காணக் காத்திருந்தனரெனச் சேவுல் சந்தேச (சேவல் விடுதூது) குறிப்பிடுகின்றது.

கி. பி. 1551-ம் ஆண்டளவில் திருக்கோணமலை வன்னியன் இறக்க, அவன் மகன் எட்டுவயதள்ள சிறுவனுயிருந்ததால் சங்கிலியாகிய செகராசசேகரன் பழைய உரிமையின்படி நாடுதனதென்று பலாக்காரமாகவிவாதஞ்செய்தான். இவ்விவாதுக்குப் பரிபாலகனாகிய வன்னிபன் ஒருவன் அச்சிறுவனுடனும், பரிவாரத்தடனும் கோடிக்கரை சென்று போர்த்துக்கேயரின் உதவியை

ஆகையால், தன்னிலே பாவமானது ஒன்றுமில்லை. தேவகற்பணைகளையும் திருச்சபையின் கட்டளைகளையும், இன்னும் மனச்சாட்சிக்கு விரோதமாக எதையும் மீறுவதே பாவம். முதற்கற்பணை ஆதாமுக்குக் கொடுக்கப்பட்டது. ஆதாம் அந்தக் கற்பணையை மீறியபடியால் பூலோகத்தில் பாவம் குழைந்தது. இதன்விளைவாக ஆதாமின் சந்ததியாராகிய நாமெல்லாம் பாவினரானோம். மாணத்தீர்வைக் குள்ளானோம். இப்பொழுது பாவத்தினால் ஆளப்படாதவர்கள் பூலோகத்தில் ஒருவருமில்லை. “எல்லாரும் பாவம் செய்தோம்” என்று வேதத்தில் வாசிக்கிறோம். பாவம் மாணத்துக்கு ஏதுவாக ஆளுகிறதென்று அப்போஸ்தலர் கூறுகின்றார். ஏனெனில், “பாவத்தின் கூலி மாணம்” என்றாயிற்று. ஏதேன் தோட்டத்தில் தீர்த்த இந்த மாணத்தீர்வையின்படி பூலோகத்திலே ஒருவருடத்தில் மூன்றரைக்கோடி பேர் சாவதாகக் கணக்கிடப்பட்டுள்ளது. உண்மையாகவே உலகமாவது பாவ ஆளுகையில் இருந்து கொண்டி தவிக்கிறது.

பாவத்துக்கு அப்பனும், அரசனும் பிசாசு. நாமெல்லாம் அவனுடைய கொடுங்கோன்மைக்கு உட்பட்டிருக்கிறோம். அவன் எஜிப்துநாட்டை ஆண்ட பார்வோன் மன்னனிலும் கொடியவன். நாம் அவனுடைய கொடிய ஆளுகையின்கீழ் கிடந்து பிரலாபிக்கிறோம். ஏனெனில், நாமெல்லோரும் பாவினாயிருக்கிறோம். மனிதன் மெய்யாகவே பாவத்தால் ஆளப்படுகிறான் என்றும், அதிலிருந்து தன்னைத் தானே அவன் விடுவித்துக்கொள்வது இயலாத கருமமென்றும், தேவகிருபை ஒன்றுதான் அவனைப் பாவ ஆளுகையிலிருந்து சிறைமீட்கவேண்டுமென்றும், வேதத்திற் சொல்லப்பட்டிருக்கிறது. பவுல் அப்போஸ்தலர் பின்வருமாறு கூறுகிறார். “நன்மை செய்ய வேண்டுமென்ற விருப்பம் என்னிடத்தில் இருக்கிறது; ஆனால், நன்மை செய்வதோ என்னிடத்தில் இல்லை” — “பாவமே என்னை மேற்கொண்டு விடுகிறது” — “நிர்ப்பாக்கியப்பட்ட மனிதன் நானே; இந்த மாணசரித்தினின்று என்னை விடுதலையாக் குபுவாயர்?” என்று புலம்புகிறார். கடைசிபாய், “தேவவாப்பிரசாதத்தான் நம்முடைய ஆண்டவராகிய யேசுக்கிறிஸ்துநாதர்போல் என்னை விடுவிக்கும்” என்று சொல்லிக் கிறிஸ்துநாதரைத் தோத்திரிக்கிறார். பாவத்தின் விளைவுகளே இன்று நாம் உலகில்காணும் வறுமை, சிறுமை, நோய்பிணி, பசிபட்டினி, பஞ்சம்படை, கொள்ளைநோய், குரோதவிரோதம், மாணம் முதலிய சகலகேடுகளும்.

அன்பரே! நீர் இன்னமும் பாவ ஆளுகையில் இருக்கிறீரா? அல்லது தேவவாப்பிரசாதத்தால் விடுதலை அடைந்திருக்கிறீரா? கண்களின் இச்சையும், மாமிசத்தின் இச்சையும், சிவனத்தின்பெருமையும் உம்மைத்தொந்தாடி செய்கின்றனவா? அவைகளை நீர் ஆளுகிறீரா? அல்லது அவைகள் உம்மை ஆளுகின்றனவா? “பாவம் பெருகின இடத்தில் வாய்பிரசாதம் அதிகமாய்ப்பெருகும்” என்பதை விசுவசித்துக் கிறிஸ்துவின் விடுதலையைய விரும்புகிறீரா? அப்படியானால் தைரியமாய் எழுந்திரும். பார்வோனின் அடிமைத்தனத்திலிருந்து இன்றுவே சனங்களை மீட்டவர் பாவத்தின் அடிமைத்தனத்திலிருந்து உம்மையும் சிறைமீட்டு இராட்சணியம்தா இத்தோ. இந்தத் தபசுகாலத்திலே உம்மிடம் வந்திருக்கிறார். கல்வாரியலையில் உமக்காக அவர் சிந்திய மாசுநருகுதியைப் பச்சாத்தாப இருதயத்தோடு இருகரங்களாலும் அள்ளி உமது ஆன்மா முழுவதும் பூசும். அப்போது முழுதும் பரிசுத்தமாகுநீர் - விடுதலை அடைவீர் - வான்வீடு சேர்வீர். சுபம்!

(வளரும்)

ரூபாவதியின் கன்விகாபதி

லண்டன் நகரிலே மிகவும் அழகுவாய்ந்த மாதர்களில் ஒருவரும், அந்நகரிலே உடைகள் தயாரிக்கும் மிகப்பெரிய தொழிற்சமுதாயம் ஒன்றின் தலைவியமான ஸ்ரீமதிமரியே லூயிஸ் நெவென்டு மொண்ட்ரெனும் பெண்மணி அதிகம்சமீபகாலத்திலே தனது உலகசுகசெல்வ பாக்கியங்களைத் துறந்து கார்மேல்சபையிலே ஓர்கன்னியாஸ்திரியாகப்போவதாய்த் தனது உள்ளககிடக்கையை வெளியிட்டிருக்கின்றார். இவர் எட்டுவருடங்களின் முன்பு ரெட்டஸ்தார்த சமயத்திலிருந்து மனந்திரும்பிக் கத்தோலிக்கதிருச்சபையில் சேர்ந்துகொண்டார்.

மகாலய திருப்பொஷங்கன்

ரோமாபுரி, சம்பேதுருவானவர் மகாலய திருப்பொஷங்கன் இத்தாலிய இன்சூறன்ஸ் கம்பெனிகள் இரண்டாலும், லண்டன் நகர் ரொயிட் இன்சூறன்ஸ்கம்பெனியாலும் இன்சூர் செய்யப்பட்டுள்ளன. இந்தப் பொஷங்கன் அம்மகாலயத்திலே பலமாக அரண்செய்யப்பெற்ற ஓர் அறையில் சேமித்து வைக்கப்பட்டிருக்கின்றன. இவற்றிலே ஆறும் பத்திராத பாப்பானவருக்கு அன்பளிப்புச் செய்யப்பட்ட குருலோகத்தாற் செய்த ஓர் நற்கருணைப்பாதிரமும், இரண்டாவது ஜஸீரின் சக்கிரவர்த்திக்குச் சொந்தமான தங்கத்தாற்செய்த அறைபுண்ட திருச்சிலுவை ஒன்றும் அடங்கும்.

கண்ணீர்சந்திய சுருபங்கள்

சிலிவிவைச்சேர்ந்த சைரூக்குஸ் நகரிலே இருவருடங்களின் முன் அற்புதவிதமாகக் கண்ணீர்சந்திய மாதாசுருபம் இன்று பலநாடுகளிலும் பிரஸ்தாபம் பெற்றுள்ளது. ஆனால், புதுமையாகக் கண்ணீர்சந்திய முதல் மாதாசுருபம் இதுவன்று. ஹங்கேரியதேச மரியாப்பொகஸ் எனுமிடத்தில் மற்றேர்சுருபமும் முன்னர் கண்ணீர்சந்தியுள்ளது. இது ஒருமாதகாலமாகக் கண்ணீர்சந்தியபோது அங்கே இதற்கென 1696-ம் ஆண்டு ஓர்திருசேத்திரம் அமைக்கப்படலாயிற்று. பிந்த ஒருவருடத்தின் பின் இது வியன் லு நகரிலுள்ள அர்ச். ஸீரீபினின் ஆசனக்கோவில் கொண்டுவரப்பெற்று இன்றுவரை அங்கே இருந்துவருகிறது.

ஐந்துபாப்புமாரைக் கண்டவர்

அயர்எனப்படும் சுதந்திர அயர்லாந்திலே லம்குரூன் எனுமிடத்தில் சமீபத்திலே திரு. ஜோன் கென்னி என்பவர் தமது 104-ம் வயதில் காலஞ்சென்றனர். ஒன்பதாம் பத்திராத பாப்பானவர் 1854-ம் ஆண்டு மாதாவின அமலோற்பவத்தை விசுவாசத்தியமாகப் பிரகடனஞ்செய்தபோது இவர் ஓர்சிறிய பாலியராகவிருந்தார். அவ்வாறு விசுவாசத்தியமாகப் பிரகடனஞ்செய்யப்பட்டதூறும் ஆண்டு விழாவைக் கொண்டாடுமுகமாகப் பிரசித்தஞ்செய்யப்பெற்ற 1954-ம் ஆண்டின்மரியன்னைவருடத்தையும் சீவந்தராயிருந்து கண்ட

கொள்ளும் அதிர்ஷ்டத்தையும் இவர் பெற்றுக்கொண்டார். இவரதுசீவியகாலத்திலே ஐந்து பாப்புமார் ஆட்சிசெய்திருக்கின்றார்கள்.

இளவரசியின் கன்விகா அந்தஸ்து

இற்றைக்கு மூன்று வருடங்களின்முன் கத்தோலிக்க திருமறையைத் தழுவிக்கொண்ட சீயதேச யோசெப்பின் கரூற்பிம் இளவரசி ஓர்கன்னியாஸ்திரியாவதற்காய் மலாயாலிலே பீனா நகரிலுள்ள சென்மோரின் கன்னிகாமடத்தில் பிரவேசித்திருக்கின்றாள். இவள் நூதனப்பிரியக் காரணமாக ஹியூவா ஹின் எனுமிடத்திலுள்ள சலேசியன்சபை மடத்தை ஓர் முறைதரிசித்தபோது முந்தமுந்தக் கத்தோலிக்க திருச்சபைமட்டிலே கரிசனைகொள்ளத் தொடங்கினாள். உறவினர் ஒருவரால் இவளுக்கு உதவப்பட்ட

லாக அருளிய இருபேட்டிகளில் இதுவும் ஒன்றாகும். அன்றுதினமே இருபேட்டிகளும் அருளப்படலாயின.

தேரேசம்மாளின் சீவிய சரிதை

“ஓர் ஆத்தமத்தின் சரிதை” என்னும் நாமத்துடன் லிசியேபதியின் அர்ச். சின்னத்தேரேசம்மாள் எழுதிவைத்துப்போன அவளுடைய சுயசரித்திரமானது இரும்புத்திரைக்குப் பின்னாலும், ரூஷியாவிலேயேதானும், சுவநாட்டைவிட்டு வெளிகொண்டு சதந்திரஉலகில்வாழும் ரூஷியர்கள்மத்தியிலும் பரப்புவதற்காகப் பிரான்சிலே பிறிக்கு வெபெக் எனுமிடத்திலுள்ள ஆசீர்வாதப்பர்சபை ஆச்சிரமத்தில் இருந்துவருகின்ற ரூஷியர் ஒருவரால் ரூஷியபாஷையில் மொழிபெயர்க்கப்பட்டு வருகிறது. காலஞ்சென்ற பதினொராம் பத்திராத பாப்பானவர் “நமது

பாப்பரசர் படித்த கல்லூரி

பரிசுத்த பாப்பரசர் ஓர்காலம் கல்விபயின்ற கபிரூனிக்கா கல்லூரி திரும்பக்கட்டப்பெற்றுச் சமீபத்திலே மறுபடியும் திறந்து வைக்கப்பட்டிருக்கிறது. அதன்பழைய மாணவர்களில் ஒருவரான கருதினல் கனலி ஆண்டவர் திறப்புவிழாவைபவத்திற்குத் தலைமைவகித்தார். 93 வயதுடையவரான கறின்ஸி அதிமேற்றிராணியார் பெரியபாடற்புசை நிறைவேற்றினார். பாப்பரசர் 1894-ம் ஆண்டு இக்கல்லூரிக்கு முதன்முதலாகச் சென்றபோது இவர் அதன்புறெக்கியூமேற்றராக இருந்துவரலானார். இதன் பழையமாணவர்களில் 15-ம் ஆசீர்வாதப்பாப்பானவரும், 8 கருதினல்மாரும், 48 அதிமேற்றிராணிமார், மேற்றிராணிமாரும் அடங்குவார்கள். 1527-ம் ஆண்டு ரோமை நகர் கொள்ளையடிக்கப்பட்டபோது இக்கல்லூரி மாணவர்கள் அனைவரும் காஸ்தெல் சான் ஆன் ஜெலோ மாரிகையில் வசித்திருந்த பாப்பானவரைக் காத்து வைக்க ஒடிச்சென்றபோது ஒருங்கே கொலையுண்டார்கள். இந்தக்கல்லூரி 1457-ம் ஆண்டு கருதினல் கபிரூனிக்கா ஆண்டவரால் அடியிடப்பட்டது. இவர்குருத்துவமாணவர்கல்விபயில்வதற்கென்று தமதுமாரிகையை யும், இரண்டாயிரத்துக்குமேற்பட்ட புத்தகங்களைக்கொண்ட தமதுநூல்கிலையத்தையும் கையளிக்கலாயினர்.

முன்னணியிற்சென்ற முதன்மந்திரியார்

பங்களூரிலே குடும்பசெபமாலேப் படையணி மகாநாட்டுக்கு முன்னதாக நடைபெற்ற செபமாலே ஊர்வலம் ஒன்றிலே ஓர் இந்துவான மைசூர் முதன்மந்திரியார் திரு. கே. ஹனுமந்தையா அவர்கள் வண. பற்றிக் பெயற்றன் சுவாமிகளுடன் முதன்மைதாங்கி நடந்துசெல்லலாயினர். கத்தோலிக்கரும், கத்தோலிக்கர் அல்லாதோருமான பதினாயிரவருக்குமேற்பட்ட மக்கள் சமுகமளித்திருந்த மகாநாட்டிலே சுவாமியவர்களும், முதன்மந்திரியாரும் பேசினின்றார்கள். அர்ச். பிரான்சீஸ் சவேரியரின் ஆசனக்கோவில் மைதானத்தில் நடந்தேறிய இந்த மகாநாட்டைப் பங்களூர் அதிமேற்றிராணியாரான தோமஸ் போதகமுரி ஆண்டவர் ஆரம்பித்துவைத்தார். இதற்கு ஆயத்தமாய் அதிமேற்றிராசன முழுவதிலும் ஐந்துவாரகாலம் செபத்தாலும், பிறவற்றிலும் வேண்டிய ஆயத்தங்கள் செய்யப்பட்டுவந்தன. மகாநாட்டிலே முதன்மந்திரியார்பேசியபோது, ஒன்றுக்கொன்று பொருந்தாக ஆன்மதத்துவ அபிப்பிராய பேதங்களாலே பிளவுண்டுகிடக்கும் ஓர்உலகில் குடும்பசெபத்தின் அவசியத்தை எடுத்துக்கூறினார். இந்தமகாநாடானது இந்தியமக்களின் பிதாவான காந்தி அவர்கள் மரணமடைந்த ஏழாவது ஆண்டு நிறைவுதினத்தில் நடைபெறுவது அர்த்தபுஷ்டி உள்ளதாகும்; ஏனெனில், அவர் செபத்திலே ஓர் பெரிய வீரரென அழைக்கப்பட்ட தகுந்தவரெனவும் கூறினின்றார்.



குருவானவர் ஒருவர் கோவில் ஒன்றிலே திவ்வியபூசை நிறைவேற்றிக் கொண்டு இருக்கிறார். இந்த வயோதிகபாட்டி அந்தப்பூசையைக் காணுகிறார். எங்கிருந்து காணுகிறார்? பூசைச்செய்து புத்தகமும், கையுமாய்த் தனது வீட்டிலிருந்து காணுகிறார். எப்படி? தூர்க்காட்சித் திரைப்படத்தின்மூலம். அவள் தனதுவீட்டிலுள்ள திரைப்படத்திலே சுவாமியார் திவ்வியபூசை நிறைவேற்றுகிறதைக் காண்கிறார். அவர் பூசையில் சொல்லும் ஒவ்வொருசெய்யும், வாசிக்கும் நிருபம் ஆதியனவும் வாணொலி மூலம் அவள்செவியில் தெளிவாக விழுந்தன.

பாத்திமாநாயகியின் புத்தகம் ஒன்று கத்தோலிக்கமறையில் சேரத்தான் வேண்டுமென்று இவள்கொண்ட ஈரந்ததீர்மானத்தைப் பலப்படுத்திவிடலாயிற்று.

பாப்பரசருக்கு அன்பளிப்பு

இமயமலையின் இரண்டாவது மகாஉந்நதமான கொட்வின் ஆஸ்ரென்சிகரத்தின் வெள்ளியாற் செய்த மாதிரிசுபம் ஒன்று 12-ம் பத்திராத பாப்பரசருக்கு இன்று அன்பளிப்புச் செய்யப்பட்டதெனச் சென்ற 10-ந்திகதி வியாழக்கிழமை வத்திக்கானிலிருந்து தந்திச்சமாச்சாரம் கிடைத்திருக்கிறது. சென்றவருடம் அம்மலைச்சிகரத்தின் ஏரிய இத்தாலிய ஆராய்ச்சிக்கோஷ்டியைச்சேர்ந்த அங்கத்தவர்கள் அன்றுபாப்பரசரின் பேட்டி பெற்றபோது இந்த அன்பளிப்புச் செய்யப்படலாயிற்று. இற்றைக்கு மூன்றுமாதங்களின் முன்பு பாப்பரசர் கடினநோய்வாய்ப்பட்டு இரண்டாமாசம் வந்த குழுவானருக்கு முதன்முத

ஆட்சியின் நட்சத்திரம்” என்று அர்ச். தேரேசம்மாளை 1932-ம் ஆண்டு ரூஷியாவின் பாதுகாவலாளியாக ஏற்படுத்தினார். அதற்கு இருவருடங்களின் முன் அவர் ரோமாபுரியில் ஸ்தாபித்த “நலிக்கும்” என்ற பாப்பரசரின் ரூஷிய குருமடத்தை அவருக்கே அர்ப்பணஞ்செய்திருந்தார். காலம்வரும்போது ரூஷியாவில் மறுபடியும் திருத்தொண்டாற்றுதற்கென்று இதிலே குருமார் பயிற்றப்பட்டு வருகின்றனர். அர்ச். தேரேசம்மாள் ரூஷியாவின் பாதுகாவலாளியாக ஏற்படுத்தப்பட்ட காலமுதல் அங்கு எதிர்பாராத அநேக அற்புதங்களைச் செய்திருக்கின்றார். அவள் 1925-ம் ஆண்டு அர்ச்சியகிட்டப்பட்டம் சூட்டப்பெற்றபோது ரூஷியா எட்டுவருடகாலமாக ஓர் அடைபட்டதேசமாய் இருந்தபோதிலும் அவளுடையபக்தி அங்கே கத்தோலிக்கர்மத்தியிலும், பிரிவினைக்கிறீஸ்தவர்கள் மத்தியிலும் பரந்து உறுதியாக வேரூன்றியிருக்கிறது.

பங்குனிமாதம்

போதுக்கருத்து: பரிசுத்தபாப் பரசரின் கருத்துகளுக்காக வேண்டிக்கொள்வது.

மிஷன்கருத்து: பாகிஸ்தானில் திருச்சபைக்காக மன்றாடிக் கொள்வது.

சத்தியவேத பாதுகாவலன்

1955-ம் ஆண்டு பங்குனி மாதம் 17-ந் திகதி

நன்மைக்குத்தான்

இக்காலத்தில் வேலைநிறுத்த மென்றால், அஃதோர் விளையாட்டுக்காரியமாக வந்துகொண்டது. எடுத்ததற்கெல்லாம் வேலை நிறுத்தம். நினைத்ததற்கெல்லாம் வேலைநிறுத்தம். கண்டதற்கெல்லாம் வேலைநிறுத்தம். நின்றதற்கெல்லாம் வேலைநிறுத்தம். ஓர் தொழிற்சாலையிலே முதலாளி ஒருவர் ஏதோ காரணங்கண்டு ஓர் தொழிலாளியை வேலையிலிருந்து நீக்கிவிட்டால், அன்றேல் நிறுத்தி விட்டால் தொழிலாளர்கள் திரண்டு ஒரு வேலைநிறுத்தம். ஓர் கலாசாலையிலிருந்து ஏதோ ஒரு நியாயங்கண்டு ஆசிரியர் ஒருவரை நிறுத்தி விட்டால், அன்றேல் நீக்கிவிட்டால் மாணவர்கள் திரண்டு வேலைநிறுத்தம். ஓர் வர்த்தக சமுதாயத்திலிருந்து யாதாமோர் காரணங்கண்டு சிலரை நிறுத்திவிட்டால், அன்றேல் நீக்கிவிட்டால் அச்சமுதாயத்தைச் சேர்ந்தவர்கள் வேலை நிறுத்தம். அரசாங்கமோ, அன்றேல் ஓர் ஸ்தாபனமோ தாங்கள்கேட்டபடியே எதற்கும் தலைவணங்காவிட்டால் வேலை நிறுத்தம். இவ்வாறாக வேலை நிறுத்தம் இன்று ஓர் விளையாட்டுக்காரியமாகக் கையாளப்படுகிறது. சர்வாதிகார ஆட்சி நடைபெறுகின்ற கம்யூனிஸ்தகாடுகளிலே இப்படியான வேலை நிறுத்தங்களென்றால் நடப்பது வேறு. ஏதும் விசாரணையின்றியே வரிசையில் விட்டுத் துப்பாக்கிச் சூடு. அன்றேல் காவல் முகாமிலோ, சிறைச் சாலையிலோ ஓரேபாடுதான்.

ஓர் மனிதன் எருத்துமாடு ஒன்றைத் தெருளீளம் தூரத்திக்கு கொண்டு போனான். எப்படி? அடிமேல் அடிபோட்டு. எருதும் அடிமேல் அடிபட்டுக்கடைசியாக ஆற்றது திரும்பி ஓர் தரம் முட்டி அவனை நிலத்தில் வீழ்த்தியதாம். அவ்வாறே வேலைநிறுத்தம் என்பது இனிமேல் லீலையென்று ஆற்றது கையாளப்படவேண்டிய ஓர் கடைசி ஆயுதமாகும். மற்றப்படி அதைக்கண்டசண்டவாறு கையாளமிடத்து அதன் மதிப்புக் கெட்டுப்போவது மன்றி நாட்டுக்கும், பொதுமக்களுக்கும் பெருங்கெடுதிகளும், கஷ்டங்களும் அடிக்கடி நேர்ந்து கொண்டிருக்கும். கொழும்பிலே கடந்த சில தினங்களாகச் "சவுத்-வெஸ்ட்ரேன் பஸ்" கம் பெனியைச் சேர்ந்த பஸ்களின் தொழிலாளரான சாரதிகளும், கண்டகர்களும் செய்துள்ள

வேலைநிறுத்தத்தாலே பொதுமக்கள் அனுபவிக்கக்கூடிய களேர இம்மட்டன்று. அக்கம்பெனித் தொழிலாளர் ஒருவர் யாதோ காரணத்தை முன்னிட்டுத் தற்காலிகமாக வேலையிலிருந்து நீக்கப்பட்டிருந்தார். அவர் ஏன் நீக்கப்பட்டார் என்பதை அவரது உடனெடுத்த தொழிலாளர்கள் நன்கு விசாரணை செய்து, எவர்பக்கம் தவறென்பதை முந்தக் கண்டறிய வேண்டும். பிறகு ஏதும் நன்றாலும் ஒருவாறு சமாளித்துச் சமரசத்திற்கு வழி தேட வேண்டும். இதைவிடுத்து, எங்களுக்கென்னடி.... சங்கரப்பிள்ளை இருக்கையிலே என்று — அதாவது கம்யூனிஸ்தர் எங்கள்கையில் இருக்கையிலே என்று எழுந்த மானமாய் வேலைநிறுத்தஞ்செய்து, பிறகு வேண்டுகோள் விடுத்துச் சமாதானத்துக்கு வழி தேடுவது பெரிதும் மதியீனமான ஓர் செயலாகும்.

எங்கே அரசியற் சதி செய்யச் சந்தர்ப்பம் அகப்படுமென்று குளக்கரைக்கொக்குகள், கோட்டான்கள் போல் இருந்து வருகின்ற கம்யூனிஸ்தர்களுக்கு இந்தப் பஸ்தொழிலாளர் வேலை நிறுத்தமானது, வெறுவாய் மெல்லுகிற அம்மையாருக்கு ஒரு வாய் அவல் அகப்பட்டவாறாகி விட்டது. ஏவற்பேய் கூரையை முரித்தவாறு ஏமாந்து எடுபட்ட பஸ்தொழிலாளர்கள் பலர் பிந்தக்கருமத்தை நன்றயுணர்ந்து வேலைக்குத் திரும்பியுள்ளார்கள். அதனால் பஸ்கள் பல ஓடத் தொடங்கியிருக்கின்றன. ஆனால், இந்த வேலைநிறுத்தம் அரசியற் சதி செய்யக் கம்யூனிஸ்தர்களுக்கு ஓர் சந்தர்ப்பத்தை அளித்தது போலவே அரசாங்கத்துக்கும் சில மாற்றுமருந்துகளைத் தேடிக்கொள்ளச் சந்தர்ப்பத்தை அளித்திருக்கின்றது. "புளுகாதே, புளுகாதே பூனைக்குட்டி, பிறகாலே இருக்கிறது பிரப்பங்கட்டை" என்றவாறாய் அரசாங்கம் சில சட்டங்களை அவசரமாக நிறைவேற்றி அவர்களுக்குத் தகுந்தபாடும் படிப்பிக்க முன்வந்துள்ளது.

வேலைநிறுத்தஞ்செய்யும் தொழிலாளர் தாங்கள் சொழில் செய்தவந்த தொழிற்சாலைகள், ஸ்தாபனங்களின் உள்ளிருந்து வேலைநிறுத்தஞ்செய்வது சட்டவிரோதமான செயலென்று ஓர் புதிய சட்டம் ஆக்கப்படுகின்றது. வேலைநிறுத்தத்தில் சம்பந்தப்பட்ட கட்டிகள் உடன்பாட்டுக்கு வராது போதிலும் அரசாங்கம் தலையிட்டுத் தொழிற் பிணக்குகளைத் தீர்த்துவைக்க அதிகாரமளிக்கும் மற்றேர் சட்டமும் ஆக்கப்படும் போல் இருக்கிறது. அவசரகாலம் ஏற்படும் போது வேலைநிறுத்த தலைவர்களைக் கைது செய்து அடைத்துவைப்பதற்கென்று சிறைச் சாலைகளில் இடவசதிகள் செய்யப்படுகின்றன. இவ்வாறான பல பாதுகாப்பு களையும் செய்துவைக்க இந்த வேலைநிறுத்தம் வந்தது நன்மைக்குத்தான். வேலைநிறுத்தஞ்செய்யப்பட்ட பஸ்கம்பெனி முதலாளிகள் கம்யூனிஸ்தர்களுக்கும், தங்களுக்கும் யாது தொடர்புமில்லையென்று அவர்களின் தரகைகளைப் பிடித்துக் கொள்ளும் செயல்களென்று வேலைநிறுத்தஞ்செய்துள்ளவர்கள்.

வத்திக்கான் செய்திகள்

பரிசுத்தபாப்பரசரின் 79-வது வருட பிறந்த பெருநாளையும், அவர் பாப்பானவராகத் தெரியப்பெற்ற 16-வது வருட நிறைவு நாளையும் முன்னிட்டு இம்மாதம் 2-ந்திகதியன்று ஆயிரக்கணக்கான வாழ்த்துச்செய்திகள் வத்திக்கான் வந்து சேரலாயின. அவர் பாப்பரசராகத் திருமுடிசூடிய 16-வது வருட நிறைவுதினமாகிய இம்மாதம் 12-ந்திகதியன்றும் மேலும் ஆயிரக்கணக்கான வாழ்த்துச்செய்திகள் வரலாயின.

பரிசுத்தபிதா சென்ற மார்சு பிமாத ஆரம்பத்திலே காணப்பட்ட திலும் பார்க்க மிகவும் அதிக சுகபலத்துடன் தமது 80-வது வயதில் பிரவேசிக்கலாயினர். அவர் தினமும் திவ்வியபூசை நிறைவேற்றவும், கூறியாவலுள்ள கருதினல் மாருக்குக் கிரமமாகப் பேட்டியளிக்கவும் திரும்பத் தொடங்கியிருப்பது மாத்திரமல்ல, முத்திப்பேறுபெற்றபட்ட விசாரணைகள் பற்றிக் கலந்து விவாதிப்பதற்குக் கூடிய திருச்சடங்காசார திருச்சங்க கூட்டமொன்றுக்கும் அன்று தலைமை வகிக்கலாயினர்.

தமது சாய்ந்த மேசையருகே அமர்ந்து வேலை செய்வதில் நாளொன்றுக்கு அநேகமணி நேரம் செலவிட்டுப் பின்னர் உலாவுவதற்காக வத்திக்கான் தோட்டங்களுக்குச் செல்லுகின்றார். சம்பேதுருவானவர் மகாலயசதுக்கத்தில் குழுமி நிற்கும் மக்கள் குழாங்களை ஆசீர்வதிப்பதற்காகத் தமது பயிற்சிச் சாலைப் பலகணியணடை காட்சியளித்து வருகின்றார். தமது பிறந்த பெருநாளன்று காலை அவர் திருப்பவும் காட்சியளித்து 8,000 பேருக்கு மேற்பட்ட மக்கள் குழாமை ஆசீர்வதித்தார்.

வருகிற சித்திரை அல்லது வைகாசி மாதத்திலே கருதினல் மார் திருச்சங்கத்தைக் கூட்ட முடியுமென்று பலரும் பேசிக்கொள்வதற்கு அவரது பொது நிலைமை போதியளவு நன்றாயிருக்கிறது. கருதினல் மார் திருச்சங்கத்தை 70 பேரைக்கொண்ட தாய்ப் பூரண பலமுடையதாகக் அவர் பெரிதும் ஆவலுடையவராய் இருக்கின்றார். அதில் தற்போது 64 கருதினல் மாரே இருந்து வருகின்றனர். கருதினல் மார்திருச்சங்கம் கூட்டப்படுமிடத்து, இப்போதைக்கு இரு கருதினல் மாரின் பெயர்களே

வர்களும் தங்கள் பிழையை உணர்ந்து 80 சதவிகிதத்திற்கு மேல் வேலைக்குத் திரும்பிவிட்டார்கள். பஸ்களும் முன்போல அதிகமாக ஓடத்தொடங்கிவிட்டன. அதனால் கம்யூனிஸ்தர்கள் தூண்டிவிட்ட இந்த வேலை நிறுத்தம் அவர்களுக்குத் தோல்வியாய் முடிந்தது. கம்யூனிஸ்தர்களின் இந்த எடுபாட்டிலே சமசமாஜகட்சி கலந்து கொள்ளும் செய்தி தார ஒதுங்குகின்றது.

வெளிவருமெனச் சொல்லப்படுகிறது.

பாப்புமாரின் சரித்திரத்திலே 12-ம் பத்திராத பாப்பரசரின் ஆளுகையானது மகாவிசேஷப்பட்டவற்றில் ஒன்றெனச் சாதாரணமாக ஒப்புக்கொள்ளப்படுகிறது. நாளியம், கம்யூனிஸம், மற்றும் சர்வாதிகார ஆட்சிகளை எதிர்த்து நடத்திய ஆத்மீக, அறநெறிப்போராட்டங்களில் அவர் சந்தேகத்துக்கிடமின்றியே ஓர் உலக தலைவராய் விளங்குகின்றார்.

மகாதிட்டவட்டமும், ஆழமும், அர்த்தபுஷ்டியும், தெளிவுமான 30 சாதாரண நிருபங்களை அவர் விடுத்திருக்கின்றார். 24 சத்தவாளருக்கு அர்ச்சியசிட்டப்பட்ட குட்டியிருக்கின்றார். 90 தேவதொண்டர்களுக்கு முத்திப்பேறுபெற்றபட்டம கட்டியிருக்கின்றார். சீனாவிலே, பிரித்தானிய ஆபிரிக்காவிலே, தென்னாபிரிக்காவிலே, நோர்வேயிலே, தென்மார்க்கிலே, பெல்ஜியகொங்கோவிலே, தென் ரெனோடேசியாவிலே மேற்றிராணிமாரின் அதிகார வரிசையை ஏற்படுத்தியிருக்கின்றார். தேவதாயார் மோட்சாரோ பணமாரொரென்பதை விசுவாச சத்தியமாகப் பிரகடனஞ்செய்திருக்கின்றார்.

அவர் மற்றெந்தப் பாப்புமாரைக்காட்டிலும் கருதினல் மார் திருச்சங்கத்தின் ஒரே கூட்டத்தில் அதிகமான கருதினல் மாரை — 32 கருதினல் மாரை ஆக்கியிருக்கின்றார். அதைத் தொடர்ந்து மற்றேர் கருதினல் மார் திருச்சங்க கூட்டத்தில் 24 கருதினல் மாரை ஆக்கி அத்திருச்சங்கத்தை இக்கால சரித்திரத்தில் முதன்முதலாகப் பூரண அங்கத்துவ முடையதாகச் செய்திருக்கின்றார். மற்றெந்தப் பாப்பானவரைக்காட்டிலும் அதிகமான சனங்களுக்குப் பேசியிருக்கின்றார். அதிகமான நாடுகளில் பிரயாணஞ் செய்திருக்கின்றார்.

12-ம் பத்திராத பாப்பரசர் "தேவமாதாவின் பாப்பானவர்" என்றும், "மலைத்திவ்விய பூசையின் பாப்பானவர்" என்றும், முன்னர் எக்காலத்திலும் பார்க்க "ஒருசந்தி. உபவாச ஒழுங்குகளில் இளக்காரஞ்செய்து கோடிக்கணக்கான மக்கள் அதிகம் அடிக்கடி திவ்விய நன்மை பெறத்தக்கதாக வசதி செய்த பாப்பானவர்" என்றும் கொண்டாடப்படுகின்றார். அவரது ஆட்சியின் காலத்திலே திருச்சபை அடைந்து கொண்ட ஆசீர்வாதங்களில் இவைகள் சிலவேயாகும்.

தென்னிந்தியாவிலே கம்பு எலுமிடத்தில் மூன்றாமாடிகளைக்கொண்ட தான புதிய ஆக்ஸிலியம் கல்லூரி சம்பத்திலே சலேசியன் சபை அதிகாரிஷ்டிரான மகாவண. நென்றே சிக்கியொட்ரி சுவாமிகளால் திறந்துவைக்கப்பட்டலாயிற்று. இந்தியாவின் 17-வது உத்தேசிக்க மகளிர்கல்லூரி இதுவாகும்.

பல தேசங்களில்

ஐந்தாவது உந்தச்சீகரம்

தேன்மதித் தப்பதிகள்

இமயமலையிலே உலகின் ஐந்தாவது மகாஉந்தமாதம், இதுவரை எவருமே ஏறியிராததுமான 27,700 அடி உயரமுள்ள மகாலுசிகரத்தை வெற்றி கொள்வதற்கென்று 40 வயதுடைய எம். ஜீன் பிராங்கோ அவர்களைத் தலைமையாகக்கொண்ட பிரான்சிய மலையேற்றகாரர் பதின்மர் பீஸ்கரிலிருந்து சென்ற 10-ந்திகதி வியாழக்கிழமை ஆகாயவிமானத்திலே நேபாளத்துக்குப் புறப்பட்டுள்ளனர். ஒரேமான் கத்தோலிக்க குருவானவரையும் அடக்கிய இந்தக்கோஷ்டியின் தலைவர் பேசிய போது: நூறுமலவேகமான சண்ட மாருதத்தையும் எதிர்த்து நின்றபுடிகக்கடியதாய் நிரமாணிக்கப்பட்ட பட்டுக்கடாரங்கள், 'நைலன்' ஆகியன உட்பட இந்த ஆராய்ச்சிக்கோஷ்டி ஒன்பதுதொன் நிறைகொண்ட அணியடுக்குகளைக் கொண்டிசெல்லுகின்றது; 1953-ம் ஆண்டு எவற்றென்றசிகரத்தை வெற்றிகொண்ட சேர் ஜோன் ஹண்டர் அவர்களின் பிரித்தானிய ஆராய்ச்சிக்கோஷ்டியின் அனுபவத்திலிருந்து நாங்கள் அநேககாரியங்களைப் படித்திருக்கிறோமெனக் கூறலாயினர்.

புதிதாகக் கல்யாணஞ்செய்துகொண்டதும் "தேன்மதி" உல்லாசப்பிரயாணம் நடத்தவிரும்பும் தம்பதிகளுக்கு ரெயில்வேச்சலாரில் விசேஷசலுகை காட்டவேண்டுமென்று இந்தியபாராளுமன்றத்திலே அங்கத்தவர் ஒருவர் அரசாங்கத்தைக் கேட்டுக்கொண்டார். அதற்கு அரசாங்கரெயில்வே உதவி மந்திரியார் அளித்தபதிலில், "ரெயில்வே நிர்வாகம் தம்பதிகளின் 'தேன்மதி' பயணவிஷயங்களைக் கவனிக்கும்பொறுப்பை ஏற்றிருக்கிறதென்று நான்கருதவில்லை" எனக்கூறிவிட்டார். புதுமணத்தம்பதிகளை ஏதோ சலுகை காட்டி ஆசிரவதிப்பது மங்களகரமான செயல்தான். ஆனால், அவர் ஏதும் சலுகைகாட்டினால் எத்தனையோ புதுமணத்தம்பதிகள் தேன்போல் மனம் இனித்து, மதிபோல் பிரகாசித்து, சினிமையிப்போல் வாய்இனிக்குப் புகழ்வார்களாம். ஆனால், வருமானத்தைஇழக்க மந்திரியார் தயாரில்லைப்போலும். அதனால், சிலவேளை பழைய தம்பதிகள் புதியதம்பதிகளாகப் பார்ப்பார்களென்றுபோலும்.

பத்துவருடங்களுக்குப்பின்

1944-ம் ஆண்டுமுதல் நியூகினியா தீவின் காடுகளில் மறைந்திருந்த நான்கு ஜப்பானிய ஆகாயவிமானிகள் இப்போதுதான் தங்கள்சுயநாடாகிய ஜப்பானுக்குச் செல்லுகின்றார்கள். இரண்டாவது உலகயுத்தத்தில் ஜப்பான் தோற்கடிக்கப் பட்டதென்பதை இவர்கள் நம்ப மறுத்துவிட்டார்கள். இவர்களின்தொழர்கள் ஒன்பதுபேர் நோயாலும், துன்பத்தாலும் இறந்து போயினர். ஜப்பானில் அப்போது திடீரென ஏற்பட்ட பயங்கர வெடிபற்றிய அறிக்கைபற்றி நியூகினியசுதேசிகளிடமிருந்து இவர்கள் கேள்விப்பட்டிக் கடைசியாகயுத்தம்முடிந்ததான் விட்டதென்பதை ஒப்புக்கொண்டு டச் நியூகினியாவிலுள்ள ஹலண்டியா எனுமிடத்தைப் போய்ச்சேர்ந்த அங்கிருந்தும் ஜப்பானுக்குச் செல்லுகின்றார்கள். இவர்கள் நியூகினியாவின் காடுகளிலே சுதேசிகளுடன் சிவீத்துவர்கார்கள். கடந்தபத்துவருட காலமும் இவர்கள் பட்டபாட்டையும், கெட்டகேட்டையும்பற்றிச் சொல்வதைக் கேட்டால் பெரும்பரிதாபம் உண்டாகும்.

நவீன வச்சிரப்பரை

அமெரிக்க கடற்படை தற்போது ஓர்நவீன வச்சிரப்பரைசையைக் கொண்டிருக்கிறது. இது சில துறைகளில் உருக்கைக்காட்டிலும் அதிகபலமுடையது. எப்பொக்லி என்று அறியப்படும் இந்தவச்சிரப்பரைசைகொண்டு வார்த்தெடுத்த மெல்லியதால் மூன்றுமேட்டர் ரத்தங்களைத் தாங்கக்கூடியது. ஓர்வெள்ளைப்பஸ்பமாகிய இந்தஎப்பொக்லியை உருக்கும்போது வச்சிரமாகின்றது. எல்லாவகையான பொருட்களிலும் இது நன்குவேலைசெய்வதாகக் கடற்படை கண்டறிந்திருக்கிறது. தற்சமையம் இதுமுக்கியமாக அயுதங்களின்பகுதிகளைப்பொருத்துவதற்கு உபயோகிக்கப்பட்டுவருகிறது. ஆனால், இது உருக்குடையானிகளிலும், தாழ்க்கோல்களிலும் அதிகம்விலைகுறைந்ததாயும், அதிகம்பலமுள்ளதாயும் இருப்பதாலே இதற்கு அநேகபாவனைகளைக் கண்டு கொள்ளலாமெனக் கடற்படை நம்புகிறது.

அமெரிக்க பாதாளஅறைகள்

"ரூஷியாவின் சலவாயுக்குண்டிகள் விழலாம்; அதனால் முன்சாக்கிரதையாக அமெரிக்கமக்களே பாதாளஅறைகளைக்கட்டி, ஒருவாரத்துக்கு வேண்டிய உணவையும், தண்ணீரையும் அவற்றில் நிரப்பிவைப்புகள்" என்று அமெரிக்க சனபாதுகாப்புத் தலைவர் திரு. பீற்றேர்சன் அவர்கள் சென்ற திங்கட்கிழமை அமெரிக்கரை எச்சரித்திருக்கின்றார். ரூஷியாவின் சலவாயுக்குண்டிகள் வராமலே இருக்கலாம்; ஆனால், அவைகள் வருவதாயிருந்தால் தாமதமின்றியே வரக்கூடும்; அந்த அபத்தவருமானால் பாதாள அறைகளில் புகுத்துகொள்வோம்; யுத்தம் ஆரம்பமானபிறகு உறுதுபடைகளையும், வெடிமருந்துகளையும், பிறவிடங்களுக்கு அனுப்பமுடியாது; முந்திய இருமகாயுத்தங்களிலும் அவ்வாறுசெய்தோம்; ஆனால், ரூஷியாவின் சலவாயுக்குண்டு நமதரெயில்வேகளையும், துறைமுகங்களையும் ஒருநொடிப்பொழுதில் நிரமலமாக்கிவிட்டபிறகு நம்மால் என்ன செய்யமுடியும்? என்று அவர்கேட்டு இப்போது தொட்டுத்தானே தற்காப்பில் இறங்கவேண்டுமென்று அமெரிக்க மக்களை அவர்கேட்டிருக்கின்றார்.

● நியூயோக்கரிலே ஓர்ஒப்பந்தகாராயிருந்து காலஞ்சென்ற திரு. ஜோன் ஏ. மைக்கார்தின்பவர் தமது மாணசாதனத்திலே தருமகைங்கர்யங்களுக்கென 27 லட்சம்பவுண் விட்டுப் போயிருக்கின்றார். முடிவில் இந்த 27 லட்சம்பவுணும் நியூயோக்கர் அதிமேற்றிராசனத்தின் கத்தோலிக்கதர்மகைங்கர்யங்களுக்கே செல்லும்.

● ஓர்கத்தோலிக்காரான நியர் அட்மிரல் பர்த்தலோமியு ஹோகன் அவர்கள் அமெரிக்ககடற்படையின் பிரதம சத்திரவைத்தியராக ஐனுகிபதி ஐஸன் ஹாவர் அவர்களால் நியமனஞ்செய்யப் பெற்றிருக்கின்றார்.


● பாப்பாசரின் இராச்சிய பதில் மந்திரியாரான மொன்சினுரோர் தார் தினிசுவாமிகளுக்குப் பிரான்சிய அரசாங்கம் "லீஜன் அவ் அனர்" வரிசைக்குரிய மகிமைச்சிலுவையைச் சம்மானித்திருக்கிறது. ஜப்பானிய அரசாங்கம் பாப்பாசரின் முன்னை நாள் இராச்சிய பதில்மந்திரியும், தற்போது மிலான்சர் அதிமேற்றிராணியான மான மொந்திரினி அனுப்பவருக்கு "உதய சூரிய" மகிமைவரிசையைச் சம்மானித்திருக்கிறது.

குடும்ப சஞ்சீவி

— அமுது —

- 1
இல்லத்தில் கண்ணீரும் கம்பலையும் தேங்க எண்ணற்ற வேதனைபிற் பெருமூச்சு விட்டுக் கல்லுற்ற கலம்போல உள்ளங்கள் உடைந்தோர் கைகண்ட சஞ்சீவி செபமாலையன்றே!
- 2
பட்டமரம் போல்வாழ்வில் பைந்தளிர்கள் தோன்றும் பாலவன நெஞ்சத்தில் மாரிவந்து பெய்யும் சுட்டபொன்னைப் போலுள்ளம் நாடோறும் ஒளிரும் சுகமளிக்கும் சஞ்சீவி செபமாலையன்றே!
- 3
வீடுகளில் செபமாலைய மணியுருளா விட்டால் வேதத்தின் இளந்தென்றல் வீசுவது குன்றிக். கோடுகளில் அக்குடும்பக் கூக்குரல்கள் கேட்கும் குடிசைகளில் அன்பென்ற கட்டுகள் தெறிக்கும்
- 4
சீமாட்டி வரம்பொழியும் வாய்க்காலும் அதுதான்! திருக்குடும்ப நினைவுகளைத் திரையிடுவ ததுதான்! பூமாதின் பெரும்பிணிகள் நீக்கியதும் அதுதான்! பூணையொடு கிளிகூட்டில் வாழ்வழி அதுதான்!
- 5
எத்திக்கும் இல்லங்கள் செபமாலைய சொன்னால் இவ்வுலகம் தித்திக்கும் தேவுலகாய் மாறும் மத்திட்ட தயிர்போல நாம்கலங்க மாட்டோம் மானிலத்தில் சமதர்மம் மளவழி அதுவே!

● இரும்புத்திரைநாடுகளில் ஒன்றாகிய ஹங்கேரியின் பிரதமர் இம்ரே நாகி என்பவருக்கும் பிரதிகூலமான காலம் பிறந்திருக்கிறது. அவரும், அவரைச்சேர்ந்தவர்களும் தொழிலாளர்வகுப்புகளை ஏமாற்றி விட்டன என்று அவர்கள்மேல் அந்நாட்டின் கம்யூனிஸ்தகட்சி மத்தியகமிற்றி குற்றம்பாரித்து அவருக்கு இறுதிகாண முனைந்துநிற்கின்றது.



சாதனங்களும் அநுசாரங்களும்

உடற்பயிற்சிப் போட்டி

யாழ்ப்பாணவட்டாரப் பாடசாலைகளின் உடற்பயிற்சிப் போட்டி ஒன்று யாழ்ப்பாண மத்தியகல்லூரி விளையாட்டுமேதானத்தில் சென்ற 10-ந்திகதி வியாழக்கிழமை நடந்தேறியது. அதில் பங்குபற்றிய பாடசாலைகளைச்சேர்ந்த மாணவர்களின் அணிவகுப்புமரியாதை முந்தந்தடைபெற்றது. யாழ்ப்பாண நகரிலுள்ள பிரபல ஆங்கிலகலாசாலைகளுடன் தமிழ்ப்பாடசாலைகள் இத்தகைய போட்டி ஒன்றில் சமமாகப்பங்குபற்றியமை இதுவே முதல்தடவையாகும். மிகச்சிறந்த உடற்பயிற்சிக் குழுவுக்குரிய வெற்றிக்கிண்ணங்களை ஆங்கிலகலாசாலைகளினிடையே திருக்குடும்ப கன்னியர்மடக் கலாசாலையும், தமிழ்ப்பாடசாலைகளிடையே பாஷையூர் அர்ச். அந்தோனியார் பாடசாலையும் பெற்றுக்கொண்டன. போட்டியிற்கலந்த கொண்ட பாடசாலைகளிலே வயதுக் கேற்ப வெற்றிபெற்ற ஏனையபாடசாலைகள் வருமாறு: 19வயதுக்குட்பட்ட ஆண்கள்—சம்பத்திரிசியார் கல்லூரி, 16வயதுக்குட்பட்ட ஆண்கள்—சென் ஜோன்ஸ்கல்லூரி, கொழும்புத்துறைக் கத்தோலிக்க தமிழ்ப்பாடசாலை. 19வயதுக்குட்பட்ட பெண்கள்—யாழ்ப்பாணம், திருக்குடும்ப கன்னியர்மட ஆங்கிலகலாசாலையும், தமிழ்ப்பாடசாலையும், 16வயதுக்குட்பட்ட பெண்கள்—சுண்டிக் குளி பெண்கள் கல்லூரியும், குருஜர் சென் ஜேம்ஸ் பெண்கள் பாடசாலையும். 13வயதுக்குட்பட்ட பெண்கள்—யாழ்ப்பாணம், திருக்குடும்ப கன்னியர்மட ஆங்கிலகலாசாலையும், பாஷையூர் அந்தோனியார் தமிழ்ப்பாடசாலையும். போட்டியில் 57 பாடசாலைகள் கலந்துகொண்டன. வித்தியாதரிசிகள் திரு. ஜே. இம்மனுவேல், திரு. ஈ. சி. பொன்னுத்துரை என்பவர்களால் இது ஒழுங்கு செய்யப்பட்டது.

செப அப்போஸ்தலசபை தனது குறிக்கோளை அடையும் பொருட்டுச் சிலசாதனங்களையும், அநுசாரங்களையும் கையாளுகின்றது. ஒவ்வொருவரும் இவற்றைக் கையாளுவது கடமையல்லவென்றாலும், இவைகள் எல்லாவற்றையும் ஒருங்கே எடுத்துக்கொண்டால், அவைகள் கிறிஸ்துவ சாங்கோ பாங்கு ஒழுங்கின் சுருக்கமாயிருக்கின்றன. தங்களிடம் ஒப்படைக்கப்பட்டிருக்கும் விசுவாசிகளைச் சர்வவல்லப சர்வேசரனுக்கு உகந்தவர்களாகும் சிறந்தசாதனங்கள் செப அப்போஸ்தல சபையின் வெவ்வேறு அநுசாரங்களில் காணக்கிடக்கின்றன என்று ஞானமேய்ப்பர்கள் அறிக்கையிடுகிறார்கள். இம்முறை முதல் அநுசாரத்தைக் கவனிப்போம்.

முதல் அநுசாரம்

தினசரி காலிக்காணிக்கை
அத்தியாவசியமான அநுசாரமும், கடமையும் என்னவென்றால், அங்கத்தவர்கள் தினந்தோறுஞ்செய்யும் காலிக்காணிக்கையே. இதுதன்வழியாக அவர்கள் ஒவ்வொருவரும் தங்கள் செபங்கள், கிரிக்கைகள், இன்ப துன்பங்கள் அனைத்தையும் கிறிஸ்துநாதரோடு ஒன்றித்து அவருடைய திருநிறுதயத்தின் கருத்துகளுக்காகச் சர்வேசரனுக்கு ஒப்புக்கொடுக்கிறார்கள். கிறிஸ்துநாதர் நமக்காக மனுப்பேசிக்கொண்டும், தம்மைப்பலியாக ஒப்புக் கொடுத்துக் கொண்டும் இருக்கிறார். அவரோடு ஒன்றித்திருப்பதென்றால் அவருடைய பதிலாளியாகிய பாப்பானவரோடும் ஒன்றித்திருக்கவேண்டும். ஆகையாற்றான் பாப்பானவரால் அங்கீகரிக்கப்பட்ட போதுக் கருத்து, மிஷன் கருத்துகளுக்காகச் சர்வேசரனை வேண்டிக்கொள்வது காலிக்காணிக்கைச்செபத்தின் நோக்கமாகும்.

**தபசுகாலத்தின்
நாலாம் நூயிறு**
நிருபம். கலாத். 4: 22-31.

பழைய ஏற்பாட்டின் தன்மையையும், புதிய ஏற்பாட்டின் சிறப்பையும் விபரித்துக்கூறி, யேசுக் கிறிஸ்துவரின் அருள்வேதம் மேலானது என்று இந்திரிபுத்தில் காட்டுகிறார் ஆர்ச். சின்னப்பர்.

ஆபிரகாமின் அடிமைக்குப் பிறந்த குமாரன் பழைய ஏற்பாட்டைக் குறிக்கிறான்; அவருடைய மனைவியின் மகன் ஈசாக் சுதந்தரப் புத்திரன்.

சீனும்மலை பரிசுத்தபூமியாகிய வாக்குத்தத்த நாட்டிற்கு வெளியே உள்ளது. ஜெருசலேம் பரிசுத்தநாட்டின் தலைப்பட்டணம். சீனும்மலையில் கொடுக்கப்பட்ட கற்பனை பயம் பொருத்தியது. கிறிஸ்துவரின் வேதம் மக்களைச் சுதந்தர ராக்குவது.

அடிமையையும், அவன் குமாரனையும் தூரத்திலும்படி ஆபிரகாம் கட்டளையிடப்பட்டார். அதுபோல நம்மை அடிமைகளாக்குகிற சகல தீதையும் நாம் தள்ளிவிட்டு உண்மைச் சுதந்தரத்தைத் தருகிற யேசுவின்மார்க்கத்தைக் கைக்கொள்ளுவோமாக!

— சர்வேசரனுக்குத் தோத்திரம்

திருப்பலி

நிருபங்கள்

நீங்கள் எப்போதாவது யாருக்கேனும் கடிதம் எழுதியிருப்பீர்களா? யாரேனும் உங்களுக்கு எழுதினார்களா?

வேதாகமம் (பைபிள், விவிலியம்) எனப்படுகிற வேதபுத்தகத்திலும் கடிதங்கள் உண்டு. அவைகளைச் சீஷர்கள் சிலர் குறிக்கப்பட்ட சிலசனங்களுக்கு எழுதினார்கள். சம்பவினு அதிகமாய் யேசுவைப்பற்றிப் பதினான்கு எழுதினார். அவற்றிலே சில நீண்டவை. சீஷர்களுக்குத் தலைமையான ஆர்ச். இராயப்பர் எழுதியவை இரண்டு. ஆர்ச். அருளப்பர் மூன்று. ஆர்ச். பூதாவும், யாக்கோபுவும் ஒவ்வொன்று. வேதாகமத்தில் அவைகள் நிருபங்கள் என அழைக்கப்படுகின்றன. நிருபங்கள் என்றால் கடிதங்கள்.

இந்த நிருபங்களிற் சிலபகுதிகள் பூசையில் வாசிக்கப்படுகின்றன. வெவ்வேறுநாட்களில் வெவ்வேறுபகுதிகள் வாசிக்கப்படும்.

சிலநாட்களில் வாசிக்கப்படுகின்றவை நிருபங்கள் அல்ல. வேதாகம புத்தகத்தின் வேறு பகுதிகளிலிருந்தும், பழைய ஏற்பாட்டுப் புத்தகங்களிலிருந்தும் எடுக்கப்பட்டவை. ஆனால், சாதாரணமாய் நிருபங்களிலிருந்து வாசிக்கப்படுவதால் பூசையின் இப்பகுதி நிருபம் என்ற சொல்லப்படுகிறது. குருவானவர் பிடத்தின் வலதுபக்கத்தில் நின்று அதை வாசிக்கிறபடியால் அப்பக்கத்தை நிருபப்பக்கமென்றும் அழைக்கிறோம். மற்றப்பக்கம் சுவிசேஷப்பக்கம்.

சனங்களுக்குச் சர்வேசரன் அறிவித்த சத்தியங்களையும், உண்மைகளையும் விளங்கப்படுத்துவதற்காகச் சீஷர் நிருபங்களை எழுதினார்கள். நாமும் அவைகளைவாசித்துப் பலனடையலாம்.

சனங்களுக்குப் படிப்பிக்கும்படியேசு தமதுசீஷர்களுக்குக் கட்டளை கொடுத்தார் என்று அறிவிக்கள். கத்தோலிக்க திருச்சபையிலுள்ள மேற்றிராணிமார் அவ்வேலையைத் தொடர்ந்து நடத்த வேண்டுமென்று யேசுவிரும்புகிறார். நாம் அப்படிப்பனையைக் கேட்கவேண்டும். அதற்கு அமைந்து நடக்கவேண்டும்.

குருமார், மேற்றிராணிமார்களுக்கு உதவி செய்கிறவர்கள். அதனால், அவர்கள் படிப்பிக்கிறதை நாம் கேட்டு அதின் படி நடக்கவும் வேண்டும்.

எங்கள் பரிசுத்தபிதா பாப்பானவர், மேற்றிராணிமார், குருமார் எங்கள்



**பாலி
பக்கம்**

**தவமாலை வாங்கிய
செபமாலை**

சிறுநிளம்பென்றலவீசும் நறுமலர்ச் சோலையருகே ஓர்சிறிய குடிசையில் மிகவும் எளிமையான குடும்பத்தில் தவமாலைமென்ற சிறுமி பிறந்தாள். இவள் பிறக்கும்பொழுதே அவளின் பிற்கால சீவியத்தைப்பற்றிய ஓர் பிரபை ஒளி அவள் முகத்தில் சொலித்தது. “அசத்தினழகு முகத்தில் தெரியும்” என்பதுபோல, இவளின் பால்பிராயம் படிப்படியாகக் கழிந்தது. பாடசாலைச் சீவியத்துக்கு அடிமைப்பட்டாள். அங்குவயது ஏற ஏற இவளைப் பயிற்றிய கன்னியாஸ்திரி இவளுக்குப் பல புத்தி போதனைகள் ஊட்டினர். “இளமையிற் கலவி சிலையில் எழுத” தெனத் தேவதாயார்மேல் பத்தியும், ஒழுத்தற் துணமும் இவள் மனதில் அழியாத அட்சரங்களாகப் பதிந்தன. ஓர்நாள் குடும்ப செபமாலைப்பற்றிப் பாடசாலையில் விளங்கப்படுத்தப் பட்டது.

ஆனால், இவள்கையில் செபமாலை இல்லை. தனது தாய்தந்தையரின் சீவியத்தை நினைக்குமபோதெல்லாம் இவளுக்குக் கண்ணீர்வரும். தந்தையும் தனது அற்ப பிழைப்பைக் கொண்டு உழைப்பதைக் குடித்துவெறித்துண்டு, சொற்பொகை மாத்திரம் கொண்டு வந்த தாயின்கையில் கொடுப்பார். சில வேளை அதுவும் இல்லை. அதற்குப்பதில் அடியும், உதையும்மே கிடைக்கும். பாவம்! ஓர்நாள் தவமாலைமனதில் ஓர்யோசனை பிறந்தது அதனால், தன் அன்னை காலேச்சாப்பாட்டுக்கென்று தனக்குக்கொடுக்கும் சொற்பொகை 3, 4 சதங்களை நாளுக்குநாள் ஓர்உண்டியலில் போட்டுவைத்து ஓர்செபமாலை வாங்குகிறும்பினாள். இப்படியே தன்னை ஒழுத்துச் சிலவாரங்களின்பின் சல்லி முட்டியை உடைத்துப்பார்த்தாள். அதில் 1 ரூபா 25 சதம் இருக்கக்கண்டு மிகுந்தசந்தோஷத்துடன் தனதுசாரணைப்பங்குக் கட்டளைச்சுவாமியாரிடம் ஓட்டமாகச்சென்றாள்.

சிறுமிபைக்கண்ட சுவாமியார் அவளைநோக்கி, “மகளே! உனக்கு இந்தக்காச எப்படிக்கிடைத்தது?” என்றார். அவள் முதலில் விஷயத்தைச் சொல்லத் தயங்கினாள். பின்னர் ஒருவாறு தனதுசமாச்சாரத்தைச் சொன்னாள். அப்போது சுவாமியார் ஒரு செபமாலை அவளின்பரித்தியாகத்துக்கு வெகுமதியாகக் கொடுத்து, அவள்கொடுத்த பணத்தையும் திரும்ப அவளிடமே கொடுத்துவிட்டார். அவளும் ஆச்சரியவசத்தளாகிச் சுவாமியாரை ஏற இறங்கப்பார்த்தாள். “மகளே! உனதுபணம் தேவையில்லை” என்றார் சுவாமியார். அப்போது அவள் ஓர் நோக்காய் அவரைவிப்புடன் அண்ணாந்த பார்த்தாள்.

சுவாமியார் என்னத்தில்தட்டி, “மகளே! ஏன்பார்க்கிறாய்? உனக்கு இன்னும் என்னதேவை?” என்றார். “என் அம்மாவுக்கும், அப்பாவுக்கும் இரு செபமாலைகள் தாருங்கள் சுவாமி” என்று பணத்தைநீட்டினாள். அவளும் அவளுடைய செபமாலைப்பத்தியைக் கண்டு இருசெபமாலைகள் கொடுத்து அத்துடன் பணத்தையும் திரும்பக் கொடுத்து அவளை அனுப்பிவைத்தார் தவமாலை தீவிரமாகநடந்து விட்டு போய்ச்சேர்ந்து அம்மாவுக்கு ஒன்றும், அப்பாவுக்கு ஒன்றும் இருசெபமாலைகளையும் கொடுத்தாள். அப்பாவோ வேதஅனுசாரத்தில் வெகுஅசட்டையாய் இருந்ததால் செபமாலை யை வேண்டாவெறுப்புடன் ஏற்றுக்கொண்டார்.

தவமாலையும், தாயும் நாள்நோறும் வீட்டிலே மாலேவேளையில் தேவதாயாரது திருச்சுருபத்தின் முன்பாகச்செபமாலை ஒதிவந்தார்கள். அப்போதெல்லாம் தந்தந்தையை மனத்திருப்பித் தாவேண்டுமென்று தவமாலை மிகுந்த பத்தியுடன் மன்றாடிவந்தாள். அவ்வா

(அடுத்த பக்கம் பார்க்க)

அண்ணா சொல்லுவது:

அருமைச் சகோதரங்களே!

அடுத்த சனிக்கிழமை ஆர்ச். குசையப்பர் திருநாள். இவர் தேவமாதாவின் விரத்த பத்தா. யேசுவை வளர்த்த பிதா. சீவியகாலத்தில் யேசுவுடன் நன்றும் பழகினவர்களில் இவரும் ஒருவர்.

ஏரோது அரசன் குழந்தை யேசுவைக் கொல்லத் தேடின பொழுது, யேசுவையும் மரியாயையும் எஜிப்து நாட்டிற்குக் கொண்டுசென்று அங்கே வைத்துப் பாதுகாத்தார். பின்பு நசரேத்தில் பாடுபட்டு உழைத்துத் திருக்குடும்பத்தைப் போஷித்தார். யேசுவைச் செபக்கூடத்திற்கும், கொயிலுக்கும் அழைத்துச் சென்றார். யேசுவுக்காக அயராது உழைத்தார்.

இத்தருணத்தில் குசையப்பரைப்போல் உங்களுக்காக உழைக்கும் ஒருவரின் எண்ணம் உங்களுக்கு வரவில்லையா? அவர்தான் உங்கள்பிதா, அப்பா. உங்கள் தந்தை உங்களுக்குச் செய்துவரும் நன்மைகளைச் சற்றே யோசித்துப் பாருங்கள். நீங்கள் பிறந்ததுமுதல் அவர் உங்களுக்காகவே சீவிக்கிறார். உங்களுக்கு ஊண்உடை தேடித் தருகிறார். உங்கள் கல்வியைப்பற்றிக் கவனஞ் செலுத்துகிறார். நீங்கள் நல்லொழுக்கம் உள்ளவர்களாய் வளர வேண்டுமென்று கவலையாயிருக்கிறார். எங்கேயிருந்தாலும், எதைச் செய்தாலும் கஷ்டங்களைப் பாராமல் உங்களுக்காகச் சதா உழைத்துக்கொண்டிருக்கிறார்.

அதனால், அவருக்கு நீங்கள் நன்றிகாட்ட வேண்டுமல்லவா? எப்படி நன்றிகாட்டப் போகிறீர்கள்? அவர் உங்களுக்குத் தருவதை ஏற்றுத் திருப்தி கொள்ளுங்கள். நீங்கள் நன்றியுக்கற்க வேண்டுமென்று அவருக்கு இருக்கிற அவாவைப் பூர்த்தி செய்யுங்கள். உத்தம ஒழுக்கத்தையும் கைக்கொள்ளுங்கள். அன்பிற்குப் பிரதி அன்பு காட்டி அவருக்கு அமைந்து நடவுங்கள்.

ஆர்ச். குசையப்பர் தினத்தை உங்கள் தந்தைக்கு நன்றிகாட்டும் விசேஷதினமாக—அப்பாதினமாக அனுசரியுங்கள். அப்பா வீட்டில் இருந்தால் அவருடன்கூடப் பூசைகண்டு, நன்மைஉட்கொண்டு அவருடைய ஆத்தம, சரீர நன்மைக்காக வேண்டிக்கொள்ளுங்கள். அம்மாவும் சொல்லி நல்லவிருந்து தயாரித்து அப்பாவுக்குக் கொடுங்கள். உங்கள் படிப்பின் தேர்ச்சியைக் காட்டுங்கள். பாடசாலையில் பயின்ற பாட்டு, நடனம் முதலியவற்றைக் கொண்டு அவர் முன்னிலையில் ஒருவியூ நடத்தி அவருக்கு மகிழ்ச்சியூட்டுங்கள். பிரதானமாக உங்கள் அமைச்சலை அவருக்கு வாக்குப்பண்ணுங்கள். அவர் வீட்டில், இல்லா விட்டால் நன்றி தெரிவிக்கும் கடிதம் ஒன்று அவருக்கு எழுதுங்கள். சுபம்!

உங்கள் அன்புள்ள அண்ணா.

ஆத்தமத்துக்கு வாக்கடிய ஆபத்தகளைப்பற்றி எங்களை எச்சரிப்பார்கள். உதாரணமாக, அரசாங்க கல்விச்சாலைகளுக்குப் போகவேண்டாமென்றும், அல்லது சில திரைப்படக்காட்சிகளைப் பார்க்கவேண்டாமென்றும் கூறுவார்கள். சிலபுத்தகங்களைப்படிக்கவேண்டாமென்று தடுப்பார்கள். இதுவிஷயத்தில் அவர்களுக்குப் பூரணமாய் அமைந்து நடக்கவேண்டும். ஏனெனில், எங்கள் நன்மைக்கென்றே அப்படிச் சொல்லுகிறார்கள்.

சர்வேசரன் தமது தூதர்மூலம் எமக்கு விசேஷம் அனுப்புகிறார். எங்களை வழிநடத்த அனுப்பியவர்களுக்கு அமையாவிட்டால் நாம் சர்வேசரனுக்கு அனுப்பப்படுகின்றன.

அனுக்கு அமைந்து நடக்கிறோமென்று சொல்லமுடியுமா? தம்முடைய சீஷர்களையும், தம்முடைய ஊழியர்களையும் பற்றி யேசு என்ன சொன்னார் தெரியுமா? “உங்களுக்கு (சீஷர்களுக்கும் அவர்களுக்குப் பதிலாய் வருகிறவர்களுக்கும்) செவி கொடுக்கிறவன் நமக்குச் செவி கொடுக்கிறான்” என்றார்.

* பாப்பாசருக்கு அனுப்பப்படும் செய்திகள் என்னவிலாசத்தில் அனுப்பப்படுகின்றன?

“பரிசுத்த பாப்பாசர், வத்திக்கான் நகர், இத்தாலி” என்ற விலாசத்தில்

றாகச் சிலநாட்களின் பின் ஓர்நாள் தகப் பனர் வழமைக்குமாறாக நல்லசாந்த குணத்தடவந்து நான் இத்தனை நாளும் உங்களை மனநோகச்செய்து விட்டேன் என்று சொல்லிக் கவலைப்பட்டார். ஆகட்டும், இனிமேல் என் உழைப்பெல்லாம் உங்கள்கையில்தான் செரும் என்று சொன்னார் இதைக் கேட்டதாய்க்கும், தவமலைக்கும் ஆச்சரியம் உண்டாயிற்று. அத்துடன் அன்று முதல் தந்தையும் அவர்களோடு சேர்ந்து செபமலைசெபிக்கத் தொடங்கினார். பின்னர் நல்லபாவசங்கீர்த்தனஞ்செய்து மனந்திரும்பினார்.

மனந்திரும்பிய அன்று சனிக்கிழமை நல்லசம்பளமுள்ள ஓர்வேலைக்கு வரும் படி அவருக்கு ஓர் அழைப்பு வந்தது. இதெல்லாம் தேவதாயாரின் செயலென உணர்ந்து கொண்டு வேலைக்குச் சென்றார். குடும்பத்தின் கஷ்டமெல்லாம் பரிதிமுன் பனியெனப் பறந்தது. குடும்பத்தில் சமாதானமும் சந்தோஷமும் குடி கொண்டன. தவமலைக்குப் பிராயம்வந்ததும் அவள் உலகவாழ்வை வெறுத்து அர்ச்சு. பிரான்சிஸ் சவேரியார் சபைக் கன்னியாஸ்திரியானான். செபமலை செபிப்பதால் வரக்கூடிய ஆன்ம, சரீர நன்மைகளைக்கண்டு நாமும் எந்நாளும் குடும்ப செபமலை செபித்து வருவோமாக!

அர்ச்சு. அன்னம்மாள் பாடசாலை, மேட்டித்தெரு, கொழும்பு.

மூன்று பொம்மைகள்

மகத நாட்டை ஆண்டுவந்த மதிபுகி என்ற மன்னனுக்கு ஒரு அமைச்சன் தேவைப்பட்டான். யூசுமுள்ள ஒருவனைத் தெரிந்து கொள்ளும் நோக்கமாக அரசன் ஒரு உபாயம் எடுத்தான். தனது அரசாங்க சிற்பியைக்கொண்டு வெளிப்பார்வைக்கு எள்ளளவேணும் ஒன்றுக் கொண்டு மாறுபாடில்லாத — உள் அமைப்பில் ஒவ்வொன்றிலும் சிறிது வித்தியாசமுள்ள மூன்று பொம்மைகளை மெழுகில் வார்க்கும்படி கட்டளையிட்டான். சிற்பியும் அவ்வாறே செய்தான்.

பொம்மைகள் தயாரானதும் அரசன் தனது சபையைக்கூட்டி, “சபையோரே! நான் உங்களுக்கு ஒருபரிட்சை நடத்தப் போகிறேன்; இந்த அரசன்மனையில் மூன்று பொம்மைகள் இருக்கின்றன; மூன்றுவித மனித இயல்புகள் இந்தமூன்று பொம்மைகளிலும் இருக்கின்றன; இவற்றிலே எல்லாவற்றிலும் சிறந்த மனித இயல்பைக்காட்டும் பொம்மையைத் தெரிந்து எடுப்பவரே எனது மந்திரியாக நியமிக்கப்படுவார்” என்று கூறினான்.

தனித்தனியாக ஒவ்வொருவரும் பொம்மைகள் இருந்த அறைக்குள் சென்று அவற்றைத் தொட்டுப்பார்த்தனர். அரசன் கேட்டுக்கொண்டபடி தெரிந்தெடுக்க முடியாமல் திகைப்பும், வியப்பும் அடைந்த திரும்பினர். கடைசியாக, “சந்திர சூடன்” எனும் ஓர் ஏழைமனிதன் சென்று பொம்மைகளைப் பார்த்துவிட்டு, ஓர்சுக்குச்சியை வாங்கினான். அதை ஒரு பொம்மையின் இடதுகாதுக்குள் விட்டான். அது வாய்வழியாக வெளிவந்து விட்டது. பின்பு அந்தசுக்குச்சியை அடுத்த பொம்மையின் காதுில் விட்டான். அது வலது காதினவழியாக வெளிவந்து விட்டது. கடைசியாக அதனை மூன்றாவது பொம்மையின் காதுக்குள் செலுத்தினான். அது பொம்மையின் மார்பினுள் சென்று அங்கே தங்கிவிட்டது.

உடனே சந்திரசூடன், “அரசபெருமானே! இதோ நான் கடைசியாகப் பரிசோதித்த இந்த மூன்றாவது பொம்மையே மிகவும் உத்தம குணத்தை விளக்குகிறது; நெயில் இருக்கும் பொம்மை மத்திம குணத்தைக் காட்டுகிறது. நான் முதலில் பரிட்சித்த பொம்மைதான் அதமமானது; எவ்வாறெனில், முதலாவது பொம்மையின் காதுக்குள் விட்ட சுச்சி வாய்வழியாக வந்ததுபோல சிலமனிதர் கர்தால்

கேட்ட எதனையும் அதன் பலாபலன்களைப் பற்றிச் சிந்தியாமல் உடனே அதைப் பகிரங்கமாகப் பலரிடமும் கூறிவிடுவார்கள். இது மிகவும் கீழ்க்குணமாகும். இரண்டாவது பொம்மையின் இடதுகாதுில் விட்டது வலது காதால் வந்ததுபோல சிலர் கேட்ட எதனையும் பற்றிச் சற்றுஞ் சிந்தியாது அலட்சியமாகத் தள்ளி விடுவார்கள். இது அவ்வளவு நல்லகுணமல்ல; இது மத்திம குணத்தை விளக்கும்; இதோ இந்த மூன்றாவது பொம்மையைப் போன்ற உத்தமர்கள் கேட்டவிஷயத்தை மனதிற்பதித்து அதன் நன்மை தீமைகளையும், பலாபலன்களையும் ஆராய்ந்து, தங்கள் பகுத்தறிவின்படி நடக்கச் செய்தாய் இருக்கிறார்கள். இதுவே எல்லாவற்றிலும் சிறந்தபண்பு. எனவே, இந்தப் பொம்மையே சிறந்த கருத்தையும், ஒப்பற்ற குணத்தையும் விளக்குகின்றது” என்று கூறிமுடித்தான்.

அரசனின் முகம் மலர்ந்தது. கூடியிருந்த அனைவரும் ஆச்சரியக் கடலில் மூழ்கினர். அந்தப் புத்திமானை மிகவும் கொண்டாடினர். அவன் உடனே தானே மந்திரியாக நியமிக்கப்பட்டான்.

— மோர்ச் முன்னக்கரை

மலரும் தபசும்

அன்று சனிக்கிழமை. மாலேவேளை, வீட்டிலே எல்லாரும் செபமலை சொல்ல ஆயத்தம். இன்னும் பதினைந்து நிமிஷம் இருக்கிறது. அப்போது மலர் தாயைப் பார்த்து: அம்மா! தபசு காலம் தொடங்கி விட்டதாம்; அது முடிய வர்ப்பது நாள் செல்லுமாம்; பிள்ளைகளாகிய நாங்களும் சின்னச் சின்னத் தபசுகள் செய்ய வேண்டுமாம்; அப்படிச் செய்தால் சின்ன யேசுவும், தேவமாதாவும் எங்களில் நல்ல பட்சமாய் இருப்பார்களாம் என்று சிஸ்டர் சொல்லுகிற அம்மா!

தாய்— சின்னச் சின்னத் தபசுகள் என்றால், சிஸ்டர் என்ன சொல்லித்தந்தா மலர்?

மலர்— சொக்ளேற், கடலை, மிட்டாய், கச்சான் தின்ன வேண்டாமாம். படம், கூத்த பார்க்கப் போகவேண்டாமாம். படிக்க மனம் இல்லாத பாடங்களை நல்லாய்ப் படிக்கட்டாம். அம்மா தருகிற உணவு பிடியா விட்டாலும் அமைச்சலாய் வாங்கிச் சாப்பிட்டட்டாம். கொஞ்சம் குறைத்துச் சாப்பிட்டட்டாம். அம்மா, மாமாஏதும் காசு தந்தால் கடலை, மிட்டாய் வாங்காது பாலர்சபைக்குக் கொடுக்கட்டாம். அல்லது தரும்ஞ்செய்யட்டாம். பஞ்சியைப்பாராது கிழமை நாட்களிலும் பூசகாண வரட்டாம். வீட்டிலே அம்மாவுக்கு ஏதும் உதவிசெய்யட்டாம்.

தாய்— அதுதான் நான் ஏதும் செய்யச் சொன்னால் கேளாதவள் போல் மூஞ்சியை நீட்டுகிறாய், அல்லது ஓடிப்போகிறாய், மலர்!

மலர்— இல்லை, அம்மா! நாளை தவங்கி நான் நீங்கள் சொன்னது எல்லாம் செய்வன். இருந்து பாருங்கோ.

தாய்— சிஸ்டர் வேறு என்ன சொன்னா, சொல்லு.

மலர்— மற்றப் பிள்ளைகளுடன் சண்டை போட வேண்டாமாம். கோபம் வந்தாலும் பொறுமையாய் இருக்கட்டாம். சிலுவைப் பாதைக்கு ஒழுங்காக வாட்டாம். இன்னும் ஊருப் பட்டது எல்லாம் சொன்னா, இன்னும் ஏதும் இருக்குமாம். அம்மா விடம் கேட்டுப் பார்க்கச் சொன்னா.

தாய்— செபமலை சொல்லுமபோது உன்னை நித்திரை தூங்கச் சொல்லவில்லையா? முழங்காலில் இருக்க வேண்டாம் என்று சொல்லவில்லையா? தங்கைச்சி, தம்பியைச் சண்டை பிடிக்கச் சொல்லவில்லையா?

மலர்— (சிறிது வேளை பேசாமல் இருந்து விட்டு) சரி, இனி அம்மா நான் செபமலை சொல்லும் போது நித்திரை தூங்க மாட்டேன். முழங்காலில் இருப்பேன். சண்டை பிடிக்க மாட்டேன். இருந்து பாருங்க அம்மா, தாய்— வாட்டும். இந்தச் சின்னக் கண்ணால் இருந்துதான் பார்க்கப் போகிறேன்.

செபஞ்சொல்ல நேரம் இல்லை

காலை 9 மணி பாடசாலை மணி அடித்துக் கொண்டிருந்தது. தெரேசம்மா கோவில் வளவில் உள்ள பாதையால் ஓடி வந்தாள். வந்தவள் அவசமாகக் கோவிலுக்குள் சென்றாள். பின்னர் உடனேயே அதை விட்டு வெளியில் வந்தாள். திரும்பவும் ஓட்டம் பிடித்தாள் பாடசாலைக்கு. அப்பொழுது அவளுக்குப் பின்னால் வந்து கொண்டிருந்த புஷ்பம் அவளைக் கூப்பிட்டாள்.

புஷ்பம் — தெரேசா! நில், நானும் வருகிறேன். இப்பொழுது அடிப்பது முதலாம் மணிதானே.

தெரேசா — புஷ்பம்! இன்றைக்கு ஞான உபதேசப் பாடத்திற்குச் சிஸ்டர் என்ன படித்துக் கொண்டு வரச் சொன்னா?

புஷ்பம் — தேவ நற்கருணையைப் பற்றிப் படித்துக் கொண்டு வரச் சொன்னா. அதைப்பற்றி உனக்குத் தான் நன்றாகத் தெரியுமே. நீ எப்போதும் அதைப்பற்றித் தானே பேசுவாய்.

தெரேசா — ஆம் புஷ்பம், நீ சொல்வது சரிதான், நாங்கள் எங்கள் மனதில் என்ன இருக்கிறதோ அதைப் பற்றித் தான் எப்போதும் பேசுவோம். நீ எங்கள் ஆசிரியையைப் பார்க்கவில்லையா? அவ எப்போதும் சின்னத் தெரேசம்மையைப் பற்றியே பேசுகிறா. ஏனெனில், அவ சின்னத் தெரேசம்மாளில் அவ்வளவு பக்தியாய் இருக்கிறா. நானும் சற்பிரசாத நாதரில் பக்தியாய் இருக்கிறேன். அதனால், அவரைப் பற்றி இயன்றமட்டும் அறிந்திருக்கிறேன்.

புஷ்பம் — அது இருக்கட்டும். நீ ஓடிவரும்போது அவசமாகக் கோயிலுக்குள் சென்று பிறகு உடனே தானே வெளியில் வந்து விட்டாயே. ஏன் அவசரப்பட்டுவந்தாய்?

தெரேசா — செபஞ்செய்ய நேரம் இல்லை. அதனால் முழந்தான் மடித்து விட்டு வந்தேன்.

புஷ்பம் — அப்படியானால் கோயிலுக்குள் போகாமல் விட்டிருக்கலாமே.

தெரேசா — நீ இன்னும் தேவநற்கருணைக்கு முன்பாக முழந்தாளில் இருப்பதின் கருத்தைச் சரியாக விளங்கிக்கொள்ளவில்லை. நான் ஏன் முழந்தான் மடித்தேன்? தேவநற்கருணையில் யேசுநாதர் இருக்கிறார் என்று விசுவசிக்கிறதினால் தான். ஆகையால் தேவநற்கருணைக்கு முன்பாக முழந்தான் மடிப்பது விசுவாசத்தின் அடையாளம்.

புஷ்பம் — சரி, சரி! நீ இப்பொழுதே ஞான உபதேசப் பாடத்தை ஆரம்பித்து விட்டாய். அதோ சிஸ்டர் வருகிறா. வா போகலாம் வகுப்பிற்கு.

வே. சாழவேல் உரும்பராய்

மனம்மாறிய சேவியர்

அருள்மேரியின் வதனம் அன்று கார்மேகம் மறைத்த சந்திரனைப்போன்று இருள் அடர்ந்து இருந்தது. அவள் மனக்கண் முன்பாகப் பழையநினைவுகள் படத்திரையிற்போல ஒன்றின்பின் ஒன்றாய்வந்த காட்சி அளித்தன. ஓர் காலம் தனதுகணவனோடு அமைதியாய், அனந்தமாய்க் காலங்கழித்தவள் அருள்மேரி. அப்பொழுது அன்புக்கனிதான் சேவியர் குழந்தையாய்த்

தவழ்ந்து விளையாடும்பருவத்திலே தந்தை இறந்து விட்டார். அதுமுதல் அவள் தனது கண்ணின் மணிபோல அவனைப் பாதுகாத்தாள். படிக்கவைத்தாள். அவளும் படித்து உயர்தர வகுப்பு மாணவன் ஆனான். தன்மகன் நன்றாய்ப்படித்து ஓர்காலம் ஓர் குருவாக வருவான் என்று தாய் மனக் கோட்டை கட்டினாள். ஆனால், உயர்வகுப்பில் அவன் கால்வைத்ததுதான் சில கடையர்களின் சிநேகத்தால் ஒரு கம்யூனிஸ்ட் ஆனான். இதுதான் அருள்மேரியின் கவலைக்குக் காரணம்.

அன்று திருமணி ஆராதனை. அதற்கான ஆயத்த மணியும் அடித்து ஓய்த்தது. விடுமுறைக்காகக் கலாசாலையிலிருந்து விட்டுக்கு வந்திருந்த சேவியரைக் கோவிலுக்கு வரும்படி அருள்மேரி அழைத்தாள். அவளுடைய கட்டாயத்தையேபேரிலே சேவியர் கோவிலுக்குப் போனான்.

அங்கே ஒரு வாலிப குருவானவர் மானிடரின் நிலையற்ற வாழ்வைக்குறித்துப் பிரசங்கஞ் செய்தார். அதில் அர்ச்சு. சவேரியாரின் வாழ்க்கையை மாற்றிய அர்ச்சு. இஞ்ஞா சியாரின் பொன்மொழியை எடுத்துக் கூறினார். “மனிதன் உலகமெல்லாம் தனக்கு ஆதாயமாக்கிக் கொண்டாலும் தனது ஆத்துமத்தை இழப்பானாகில் என்ன பிரயோசனம்?”

இந்தவாக்கியம் சேவியரின் உடலை ஒரு உலுப்பு உலுப்பியது. யோசித்தான். யோசித்துக்கொண்டே போனான். அந்தயோசனையின் முடிவு! நீர்க்குமிழியைப்போல் நிலையற்றவாழ்க்கையை — அதில் மனிதன் செய்யும் அக்கிரமங்களை — அதனால் ஆத்துமம் கெட்டுப் பிசாசுக்கு அடிமையாவதை நினைத்தான். உடனே வெகுநாளாக நாவில் உச்சரியாத உத்தமமனஸ்தரப மந்திரத்தை உச்சரித்து, உருக்கத்தோடு தன் பாவங்களுக்கு மன்னிப்புக் கேட்டான்.

திருமணி ஆராதனை முடிந்ததும், சேவியர் தன்தாயை நோக்கி: “அம்மா, நான் பாவசங்கீர்த்தனம் செய்யப் போகிறேன்” என்று சொல்லிவிட்டுக் குருவானவரை நோக்கி நடந்தான், அருள்மேரியின் வதனம் சூரியமுகக் கண்ட தாமரைபோல் மலர்ந்தது.

பேர்ளின் முன்னக்கரை

சரியான விடைகள்

சென்ற வாரக் ‘காவல்’-இல் வெளியான பாலர்பக்க வினாக்களின் விடைகள்:

1. (i) குடும்ப செபமலைப் படை யணி.
- (ii) மா.
2. என் நாமத்தைப் பற்றி விட்டையாவது, சகோதரரையாவது, சகோதரிகளையாவது, தந்தையை யாவது, தாயையாவது, மனைவியையாவது, பிள்ளைகளையாவது, நிலங்களை யாவது வட்டுவிட்ட எவனும் நூறுமடங்கு பெறுவான். நித்திய சீவியத்தையும் சதத்தரித்துக் கொள்ளுவான்.
3. 99-ம் நாள்.
4. 7 சிகரெட்.
5. வேலன்.
6. போத்தல் 1 ரூபா ½ சதம். கிடைச்சி ½ சதம்.

* * *

சரியான விடை அனுப்பியவர்கள்:

- கத்தரின் சின்னமலர் மிராண்டா, ‘ஆவேமரியா’ கன்னியர்மடம், நீர்கொழும்பு.
- நா. இரத்தினசபாபதி, வதிரி, ரே. க. பாடசாலை, காவெட்டி.
- எம். பேதுரு தமியான் தவரோ, த. ஆ. பாடசாலை, போளவத்தை.

வேத வினாவிடை

— IX —

ஆவியானவர் எங்களுக்குப் பதிலளிப்பவர்

1. சரீர உத்தானம்

20. சரீர உத்தானம் ஆவது என்ன? உலக முடிவில் பொதுத்தீர்ப்புக்கு முதல், சகலமனிதருடைய சரீரங்களும் தங்கள் ஆத்தமாக்கலோடு இனி ஒரு போதும் பிரியாதவிதமாய்ச் சேர்த்து, சருவேசானுடைய வல்லமையினால் உயிர்த்தெழுப்புவதே சரீர உத்தானமாம்.

“கடைசிரானிலே நான் மண்ணிலிருந்து உயிர்த்தெழுந்திருப்பேன். எந்தேகத்தை உடுத்திக்கொண்டு இந்த என் மாமிசத்திலிருந்து சொந்தக்கண்களாலேயே எந்தேவனைக் காண்பேன்” — யோ. XIX, 25-27.

“ஒரு கூணப் பொழுதில், கடைசி எக்காளம் தொனிக்கவே, மரித்தவர்கள் அட்சயமாய் உயிர்ப்பார்கள்” — 1 கொ. XV, 52.

21. உலகம் எப்படி முடியும்? உலகமெல்லாம் நெருப்பினாலேவேக மனிதர் எல்லாருக்கு செய்துப்போவார்கள். அதன்பின் புதியவானமும் புதிய பூமியும் உண்டாகும். (2 இரா. III, 10, 13.)

22. உலகம் எப்பொழுது முடியும்? உலகம் முடிந்த நாளையும் நாழிகையையும் பற்றிச் சருவேசானுக்கு மாத்திரமே தெரியும். ஆனால், அதற்கு முன் நடக்கும் பற்பல அடையாளங்களைப்பற்றி யேசுநாதர் சொல்லியிருக்கிறார். அவைகளைக்கொண்டு, அது சம்பித்திருப்பதாக அறிந்துகொள்ளலாம். (மத். XXIV, மாற். XIII, லூ. XXI.)

23. மரித்தவர்கள் உயிர்த்தெழுந்து மென்று சருவேசான் ஏன் சித்தமாறார்?

ஏனெனில், ஆத்தமம் செய்த நற்கிருத்தியங்களுக்கும் பாவங்களுக்கும் சரீரம் பங்காளியாயிருந்தமையால், ஆத்தமத்தின் சம்பாவனையிலும் ஆக்கினையிலும் அதுபங்குபற்றுவது நீதியானபடியினாலேயாம்.

24. நமது உத்தானத்திற்கு யேசுநாதருடைய உத்தானமே பெறுபெற்றுக் காரணமாய் இருக்கின்றதா?

நமது உத்தானத்திற்கு யேசுநாதருடைய உத்தானமே பெறுபெற்றுக் காரணமாய் இருக்கின்றது.

“மரித்தோருடைய உத்தானமில்லையென்றால், கிறிஸ்துநாதரும் உயிர்த்தெழுந்திருக்கவில்லையே. மாணத்தியையடைந்தவர்களுக்குள்ளே கிறிஸ்துநாதர் முந்தினபலனாக மரித்தோரிடத்திலிருந்து உயிர்த்தெழுந்தருளியிருக்கிறார். ஆதாயில் எல்லோரும் மரிக்கிறபோல, கிறிஸ்துநாதரில் எல்லோரும் உயிர்ப்பிக்கப்படுவார்கள்” — 1 கொ. XV, 13, 20, 22.

25. சகல மனிதருக்கும் ஒரேவிதமான சரீர உத்தானம் இருக்குமோ? இல்லை. கெட்டுப்போனவர்களுடைய சரீரம் அவலட்சணமுள்ளதாயும், இரட்சிக்கப்பட்டவர்களுடைய சரீரம் மகிமையுள்ளதாயும் உயிர்த்தெழுப்பும். கெட்டுப்போனவர்களுடைய அவலட்சணம் அவர்களுடைய பாவங்களுக்குத் தக்கதாயும், இரட்சிக்கப்பட்டவர்களுடைய மகிமை அவர்களுடைய பெறுபெறுகளுக்குத் தக்கதாயும் இருக்கும்.

“நற்கிரியைகளைச் செய்தவர்கள் உயிர்த்துச் சீவியத்துக்கும், தூக்கிரியைகளைச் செய்தவர்கள் உயிர்த்து ஆக்கினத்தீர்ப்புக்கும் புறப்படுவார்கள்” — அரு. V, 29.

“பிரகாசவிஷயத்தில் நட்சத்திரத்துக்கு நட்சத்திரம் வித்தியாசமாயிருக்கின்றது. மரித்தோருடைய உத்தானமும் அத்தன்மையாகவே யிருக்கும்” — 1 கொ. XV, 41-42.

26. மகிமையுள்ள உத்தானம் ஏன் நமக்கு ஆவியானவரினாலே வருகிறது என்கிறோம்?

ஏனெனில், நம்மை ஆவியானவர் தமது அலயமாகப் பாவிப்பதினால்தான் நமது சரீரம் மகிமையுள்ள உத்தானத்தை அடைவதினாலேயாம்.

“உங்களுடத்தில் வாசமாயிருக்கிற இஸ்பிரீத்துவின் நிமித்தம் மாணத்துக்கு ஏதுவான உங்களுக்கான உயிர்ப்பிப்பார்” — உரோ. VIII, 11.

27. கெட்டுப் போனவர்களுடைய அவலட்சணசரீரம் எப்பேர்ப்பட்டதாயிருக்கும்?

அது பாடுபடுத்தன்மையுள்ளதாயும், அருவருப்பான இருளுள்ளதாயும், பாசமுள்ளதாயும், அடிமைத்தனமுள்ளதாயும் இருக்கும்.

28. இரட்சிக்கப்பட்டவர்களுடைய மகிமையுள்ள சரீரத்தின் குணங்கள் எவை?

அட்சயம், பிரகாசம், இலகு, சூட்சமம் என்பவைகளாம்.

“அழிவில்லாததாய்— மகிமையுள்ளதாய்—பெலனுள்ளதாய்— சூட்சமசரீரமாய் எழுந்திருக்கும்” — 1 கொ. XV, 42-44.

29. அட்சயம் ஆவது என்ன? உத்தானத்தை அடைந்தவரின் சரீரம் பசிதாகம் நித்திரைதன்பம் உபாதிசாவு அழிவுமுதலிய குறைபாடுகள் இல்லாமலிருப்பதேயாம்.

30. பிரகாசம் ஆவது என்ன? உத்தானத்தை அடைந்தவரின் சரீரம் சூரியனைப்போல அழகான சுடர் விசுவதேயாம்.

31. இலகு ஆவது என்ன? உத்தானத்தை அடைந்தவரின் சரீரம் நினைவைப்போல தீவிரமாய் அங்குமிங்கும் செல்ல ஏலுமானதாயிருப்பதேயாம்.

32. சூட்சமம் ஆவது என்ன? உத்தானத்தை அடைந்தவரின் சரீரம் அருபியைப்போல எத்தடையையும் ஊடுருவிச்செல்ல ஏலுமானதாயிருப்பதேயாம்.



நன்றியறிந்த ஸ்தோத்திரங்கள்

பெறுமதியான பொருள் ஒன்றை இழந்தபொழுது மிகவும் கலங்கினேன். சதாசகாயமாதாவை வேண்டிக்கொண்டு தேடினேன். பொருளைக் கண்டடைந்தேன். நான் வாக்குப்பண்ணியபடி மாதாவுக்கு என்னுடைய தெரிவிக்க இதைப் பிரசித்தம் பண்ணுகிறேன்.

முல்லைத்தீவு வெ. மரியப்பிள்ளை

இற்றைக்குச் சிலகாலங்களின்முன் அர்ச்சியசெஷ்டப்பட்டம்பெற்ற அர்ச்சிபத்தாம்பத்திராதரிடத்தில் நான்கேட்ட மன்றாட்டுக் கிடைக்கப்பெற்றேன். நேர்த்தியின்படி இதைப் பிரசுரிக்கிறேன். அவருடைய நாமம் புகழப்படுவதாக!

வங்காலை ஞானம்

திருஇருதயநாதரின் தயவாலும், அர்ச்சி. சதாசகாயமாதா, அர்ச்சி. அந்தோனியார், அர்ச்சி. நீத்தம்மாள், அர்ச்சி. தெரேசம்மாள், சகல அர்ச்சியசெஷ்டர்களின் வேண்டுகோளும் நான் கேட்டசகாயம் கிடைத்தபடியால் நன்றியாக ஏழைகளின் தருமத்துக்குக் காணிக்கை அனுப்பி இதைப் பிரசுரிக்கிறேன்.

மண்டைதீவு ச. இராயப்ப

அர்ச்சியசெஷ்ட அந்தோனியாரின் தருமக்கோணம்

சென் வின்சென்ட் டி போஸ்தருமசபையாழ்ப்பாணம்



கேட்டநன்மைகள் அனுசூலமானதிலுள் அப்பத்துக்கு அனுப்பப்பட்ட காணிக்கைகள்

- ஞாவத்தை: எஸ். ஆசீர்வாதம் 1-50 — பின்னகல்: மிசெஸ் ஜே. ஏ. இராயர் 2-00 — விண்டிலா: எம். பி. போல் 3-00 — டிப்போடி: பி. எவ். சூசைப்பிள்ளை 1-00 — பண்டாரவளை: சூசைமரி பீற்றர் 2-00 — ரல்தரோயா: பி. எம். சந்திரசேகரா 3-00 — யாழ்ப்பாணம்: மரியான சின்னப்பு 1-00, ஏ. பிரான்சிஸ்பிள்ளை 4-00 — அரிப்பு: ஏ. பெஞ்சமின் 1-00 — முள்ளிக்குளம்: எஸ். வரவணக்காகுக்கு 1-00, எஸ். பேதரு பறுனந்து 1-00, டி. டி. யுவா 1-00, கே. வலத்திசார் 1-25, ஏ. பி. இன்னசியா கூக்கு 1-00, மிசெஸ் சந்தியாசில்வா 3-00, பி. பியானம்மாள் 5-00, மிசெஸ் பிரான்சிஸ்குரூஸ் 1-00 — கற்பிட்டி: எஸ். பி. நோன்ஸ் 6-50 — வட்டவளை: ரி. அன்ரனி குரூஸ் 6-00 — நனுலூயா: எவ். எம். பர்ணபாஸ் 1-00 — குருகைல்: ஜி. எஸ். சின்னத்துரை 1-00 — கொற்றந்தி: ஆர். எஸ். பி. எஸ். பிள்ளை 2-00 — வேப்பங்குளம்: எம். அந்தோனிப்பிள்ளை 1-00 — கல்கமுலா: எஸ். மரியாம்பிள்ளை 4-00, எஸ். செபஸ்தியாம்பிள்ளை 1-00, ஜே. லூவிஸ் பிள்ளை 5-00, எஸ். செஸஸ்தீன்பிள்ளை 17-00, வி. மார்த்தா 1-00, ஏ. மரியானுள் 5-00, எம். எஸ். கெரோரிஸ் 5-00, வி. சிமயோன் 2-50, ஆர். சுவக்கீம் 1-00 — கல்லாட்டி: எஸ். எம். பெரியான் 5-00 — செட்டிக்குளம்: ரி. வஸ்தியாம்பிள்ளை 2-00, ஜே. இராயப்பு 5-00 — உடப்புசலாவை: ஏ. எஸ். பீற்றர் 9-50 — உடப்புலா: பி. எம். அல்வினு பெற்றேறு 4-00, ரி. செபஸ்தியான் பறுனந்து 2-00 — கல்லில்லா: ஏ. எஸ். சைமன் 5-00 — கற்றன்: எம். சந்தனம் 2-00 — செம்பியன்பற்று: தவிதுப்பிள்ளை பிலிப்பாச்சி 3-00 — மல்சேலியா: எம். ஜே. சூசைமரி 2-00 — வதியப்போலா: டி. ஜி. டேவித் 2-00 — இற்றூலை: பிருத் அன்ரன் 2-00 — சங்கப்பூர்: எம். ஏ. பெஞ்சமின் 10-00 — வவுனியா: பி. ஜே. சிதில் 1-00, பி. சந்தியாப்பிள்ளை 1-00 — நத்தோட்டா: ஜி. வி. தாஸ் 5-00 — கொச்சிக்கடை: பி. டி. ஜே. எவ். பெர்னாண்டோ 2-00 — காபெட்டி: எஸ். பஸ்ரியாம்பிள்ளை 1-00, பி. கபிரிகேற்பிள்ளை 1-00 — புத்தளம்: ஏ. ஈ. லீயோ 15-00 — அம்பிற்றியா: மோசேஸ் டானியல் 1-00 — அக்கரபற்றன்: எஸ். ஏ. எஸ். தோமஸ் 1-00 — கொழும்பு: எம். டி. எச். விக்ரேதியா 2-00, மிஸ் ஏ. அந்தோனிப்பிள்ளை 4-00 — சண்டிக்குளி: ரி. நப்பியேல் 1-00 — திரிகோணமலை: பி. மரியாம்பிள்ளை 2-00, தோமஸ் மோசேஸ் 2-00.

The Director, St. Joseph's Conference, Bishop's House JAFFNA. சென் வின்சென்ட் டி போஸ்தருமசபைத்தலைவர் மேற்றிராசன மாளிகை யாழ்ப்பாணம்.

* அமெரிக்கர் தேரீர்ப்பானமா, அன்றேல் காப்பிப்பானமா அதிகமாகப் பருகுகின்றார்கள்?

காப்பிப்பானமே அதிகமாகப் பருகுகின்றார்கள். சென்வருடம் அமெரிக்க ஐக்கியதேசத்தில் இறக்குமதியான காப்பி 225 கோடியே 90 லட்சம் ரூபத்தல். அதேவருடத்தில் அங்கு இறக்குமதியான தேயிலை 11 கோடியே 50 லட்சம் ரூபத்தல். ஆனால், சென்றசில வருடங்களாகக் காப்பியின் இறக்குமதி குறைய, தேயிலையின் இறக்குமதி அதிகரித்துவருகின்றது.

நாடு சங்கதிகள்

● அனுக்குண்டு யுத்தத்திற்கான முஸ்திப்புகளை உடனடியாகக் கைவிடுமாறு கோரி இந்திய சனப்பிரதிநிதிகள் சலபியிலுள்ள சகல கட்சிகளையுஞ்சேர்த்த நூற்றுக்குமேற்பட்ட அங்கத்தவர்கள் சென்ற 11-ந்திகதி பெரியவல்லாசுகளுக்கு ஓர்வேண்டுகோள் விடுத்திருக்கிறார்கள். சமாதான நோக்கங்களுக்கே அவைகளைப் பயன்படுத்தும் நடவடிக்கைகளை மேற்கொள்ளுமாறு அவர்கள் அவ்வல்லாசுகளைக் கேட்டிருக்கிறார்கள்.

● இந்தியாவிலே முதன்முதலாக ஆந்திராவில் கம்யூனிஸ்த மந்திரிசபையை அமைத்துவிட முடியுமென்ற நிச்சயத்தோடு தேர்தலில் போட்டியிட்டுப் படுதோல்விகண்ட கம்யூனிஸ்தகட்சி இப்போது “கம்யூனிஸ்த” என்ற பெயரைக் கைவிட்டுப் “புதிய தொழிற் கட்சி” என்ற பெயருடன் இனிமேல் நாடகம் நடத்த ஆயத்தப்படுகின்றதாம்.

● போர்த்துக்கால்தேச பாத்திமா நாயகியின் திருசேத்திரத்தைச் சென்ற 1954-ம் ஆண்டு 24 தேசங்களைச் சேர்ந்த 10 லட்சம்பெருக்கு மேற்பட்ட யாதிரிகள் தரிசித்திருக்கின்றார்கள். காட்சிகள் அருளப்பெற்ற இடத்தில் அமைந்துள்ள சிற்றாலயத்திலே அவ்வருடத்தில் ஏறக்குறைய 2,500 தீவியபூசைகளும், ஏனைய பவிபிடங்களில் 10,000 தீவியபூசைகளும் நிறைவேறியிருக்கின்றன.

● ஹங்கேரியிலே “உளவு” பார்த்தார்களென்ற குற்றச்சாட்டின்பேரில் கம்யூனிஸ்த நீதித்தலம் ஒன்றில் விசாரணை செய்து 1949-ம் ஆண்டு கருதினால் மின்ட்செனி அண்டவருடன் சிறைத்தண்டனைவிதிக்கப்பெற்ற ஓர் கத்தோலிக்க பிரமுகரான போசிரியர் லாஸ்லோ ரோத்தாவர்கள் அங்குள்ள சிறைச் சாலை ஒன்றில் இறந்து போயினாரென வியனநாடு கத்தோலிக்க செய்திஸ்தாபனம் அறிவித்திருக்கிறது.

● பரிசுத்தபாப்பாசர் சம்பீத்திலே துக்கிய பிரதமருக்கும், அதன்வெளிநாட்டு மந்திரியாருக்கும் பேட்டியளித்ததில் ஓர் விசேஷம் உள்ளது. அதாவது அவர் துருக்கிய மந்திரிமார் எவருக்காவது பேட்டியளித்தது அதுவே முதன்முறையாகும். துருக்கிக்கும், வத்திக்கானுக்குமிடையே இராசிய உறவு கிடையாது. ஆனால், துருக்கியிலுள்ள சுமார் 18,000 கத்தோலிக்கரையும் கவனிப்பதற்கென்று ஓர் அப்போஸ்தலிக்க ஸ்தாபித இஸ்தன்புல் நகரில் இருந்துவருகிறார்.

● இத்தாலியிலே தலைமைவாய்ந்த கத்தோலிக்க சேவையாளரில் ஒருவரான போசிரியர் கார்லோ கொறெற்றே அவர்கள் யேசுவின் சின்னப்பிறந்த மார் சபையிற்சேர்ந்து ஆபிரிக்கவருந்தரத்தில் வசிக்கும் மகமதியர்கள் மத்தியில் தொண்டாற்றுமாறு அங்கு சென்றிருக்கின்றார். இவரின் சகோதரர் ஒருவர் மேற்றிராணியாராயும், சகோதரிகள் இருவர் கன்னியாஸ்திரிமாராயும் இருந்துவருகிறார்கள்.

● ருஷியாவிலே மதுபானத்தீமைகளைக்கண்டித்துப் பலவருடங்களாக இடையறாது மதுவிலக்குப்பிரசாரஞ்செய்துவந்த மஸ்கோவா லெனி இப்போது சுருட்டு, சிக்ரெற்புகைப்பதைக் கண்டித்து அத்தால் ஏற்படுத்திமைகளை எடுத்துக் காட்டத் தொடங்கியிருக்கிறது. புகைப்பதற்கு எதிரான இயக்கம் ஒன்றிலே அது இப்போது மும்முரமாக ஈடுபட்டிருக்கின்றது.